

Bizim Aile

No: 17-Yanvar-fevral-2011-Qadın-Aile Jurnalı



**TORPAQ-UĞRUNDÀ
ÖLƏN VARSA
VƏTƏNDİR**

«BİZİM AİLƏ»DƏN

BİZİM AİLƏ

Qadın- Ailə jurnalı
Dövlət Reyester № 20929

Təsisçi:
İpəkyolu MMC

Redaktor:
Gülnarə Seyidova

Məsləhətçi
Samirə Mahmudova

Redaktor müavini:
Qətibə Vaqifqızı
Mətanət Kərimova

Redaksiya heyəti:
Dr.Mehri Məmmədova
Dr.Nailə Süleymanova
Dr.Sevinc Aslanova
Dr.Mehriban Qasımovə
Dr.Samirə Həsənova
Zeynəb Nuri
Meryem Demir
Vüsalə Quliyeva
Rəna Mirzəliyeva
Aygün Məmmədzadə
Mətanət Kərimova

Abunə və reklam işləri:
Aynur Məmmədova

Dizayn: Bizim ailə

Ünvan: Bakı şəhəri, Cəfərov
Qardaşları küçəsi. 16
Tel: (+994 050) 369 65 23
(+994 12) 502 07 55

Web:
www.bizimaile.az
e-mail:
bizimailedergisi@gmail.com

Əziz oxucu!

Bu sayımızda insanlığın ən yüksək mərtəbəsi şəhidliyi ifadə etməyə çalışdıq. Şəhidlik elə bir zirvədir ki, ona yetişən insan dünya və axırətin ən gözəl nemətlərinə nail olmuş olar. Azərbaycan xalqının övladları tarix boyu zaman-zaman şəhidlik zirvəsinə qalxmışlar. XX əsrin əvvəllərində olduğu kimi sonlarında da xalqımız kütləvi qırğınlara məruz qalmışdır. Bunun nəticəsində xalqımız minlərlə şəhidlər vermiş, torpaqlarımızın böyük hissəsi xainlərin əlinə keçmişdir. Lakin hər birimiz əminik ki, şəhidlərimizin qanı yerdə qalmayacaq və hər bir qarış torpağımızı geri qaytaracağıq. Şəhidliyi möhtərəm Osman Nuri Topbaşın “Səadət dövründən xatirələr. Uhud”, Samirə Mahmudovanın “Allahın verdiyi əmanəti ləyaqətlə Ona təslim etmək”, Məryəm Dəmirin “Canı canana fəda edə bilmək”, Nimət Cinarın “Vallah qazandım” yazıları ilə ifadə etməyə çalışdıq. Allahdan bütün şəhidlərimizə rəhmət diləyirik.

Əziz oxucu!

Jurnalımızın bu sayında yuxarıda qeyd etdiklərimizlə yanaşı Qəmər xanım Cavadlı ilə reportaj, Fatimə Cinarın “Maddi və mənəvi baxımdan dəstəməz”, Haticə Şahinin “Diqqət! Övladlarımızın xəyallarını kimlər oğurladı”, Sevinc Aslanovanın “Türk hakimiyətində ikən ermənilərin vəziyyəti” kimi yazılarının ürəyinizcə olmasına ümidi edirik.

Mətanət Kərimovanın “Sənə yazdım ilk namədir bu” yazılarını sizlərə təqdim edirik. Bunlardan əlavə sağlıq bölməmizdə Vüqarə Məmmədova “Körpələrimizi necə qidalandırmalı”, Gülnar Quliyevanın “Əsrin xəstəliyi. Qrip”, faydalı məsləhətlər bölməsində Kəmalə Hüseynovanın “Yandırsa da faydalıdır” və qadınlarımız üçün verdiyimiz ləzzət dünyasını bəyənəcəyinizi düşünürük.

İÇİNDƏKİLƏR



NƏLƏR ÇƏKMIŞ BAŞIN
SƏNİN
AZƏRBAYCAN!

3




5

ALLAHIN VERDİYİ ƏMANƏTİ
LƏYAQƏTLƏ TƏSLİM ETMƏK



16

QƏMƏR CAVADLI
ilə reportaj



22

Səadət Dövründən
Xatirələr UHUD

NƏLƏR ÇƏKMIŞ BAŞIN SƏNİN AZƏRBAYCAN!	3
Gülnarə SEYİDOVA.....	
ALLAHIN VERDİYİ ƏMANƏTİ LƏYAQƏTLƏ TƏSLİM ETMƏK	5
Samirə MAHMUDOVA.....	
ÖLÜMSÜZLÜYƏ APARAN YOL	7
Səyadulla KƏRİMLİ.....	
CANI CANANA FƏDƏ EDƏ BİLMƏK	8
Meryem DEMİR.....	
ŞƏHİDLƏR ƏVƏZSİZ MÜCÖVHƏRLƏRDİR	10
Elif GÜLDAR.....	
VALLAH QAZANDIM	12
Nimet ÇİNAR.....	
ŞEYTANA QALIB GÖLMƏYİN YOLU	14
Aygün MƏMMƏDZADƏ	
REPORTAJ	16
Qəmər CAVADLI.....	
SƏNƏ YAZDIĞIM İLK NAMƏDİR BU	20
Mətanət KƏRİMOVA.....	
SƏADƏT DÖVRÜNDƏN XATİRƏLƏR: UHUD	22
Osman Nuri TOPBAŞ	
MADDİ VƏ MƏNƏVİ BAXIMDAN DƏSTƏMAZ	26
Fatimə ÇİNAR.....	
TÜRK HAKİMİYYƏTİ ALTINDA İKƏN	28
ERMƏNİLƏRİN VƏZİYYƏTİ	
Dr.Sevinc ASLANOVA.....	
XOŞBƏXTLİYİN YOLLARI DAŞLI	31
Aynur YÜCƏTAŞ.....	
DİQQƏT! ÖVLADLARIMIZIN XƏYALLARINI	32
KİM LƏR OĞURLADI?	
Hatice ŞAHİN.....	
DİLİN GÜNAHLARI	34
Minurə NİZAMOVA.....	
KÖRPƏLƏRİMİZİ NECƏ QİDALANDIRMALI	36
Dr.Vüqarə MƏMMƏDOVA.....	
ƏSRİN XƏSTƏLİYİ QRİP	38
Gülnar QULİYEVA.....	
YANDIRSA DA FAYDALIDIR	40
Kəmalə HÜSEYNOVA.....	
LƏZZƏT DÜNYASI.....	42
XƏBƏR.....	44

NƏLƏR ÇƏKMIŞ BAŞIN SƏNİN AZƏRBAYCAN!

Azərbaycan xalqının tarixinə Qanlı Yanvar faciəsi kimi daxil olmuş 1990-cı il 20 Yanvar hadisələrindən iyirmi bir il keçir. Keçmiş sovet dövlətinin hərb maşınının həmin gün Azərbaycan xalqına qarşı həyata keçirdiyi vəhşi terror aktı insanlığa qarşı törədilmiş ən ağır cinayətlərdən biri kimi bəşər tarixində qara səhifə olaraq qalacaqdır. Milli azadlığı, ölkəsinin ərazi bütövlüyü uğrunda mübarizəyə qalxmış dinc əhaliyə divan tutulması, kütləvi terror nəticəsində yüzlərlə günahsız insanın qətlə yetirilməsi və yaralanması totalitar sovet rejiminin süqutu ərəfəsində onun cinayətkar mahiyyətini bütün dünyaya bir daha nümayiş etdirdi.

Sovet Ordusunun böyük kontingentinin, xüsusi təyinatlı bölmələrin və daxili qoşunların Bakıya yeridilməsi xüsusi qəddarlıq və görünməmiş vəhşiliklə mü-

şayıət edildi. 1990-cı il yanvarın 19-da Mixail Qorbaçov SSRİ Konstitusiyasının 119-cu, Azərbaycan SSRİ Konstitusiyasının 71-ci maddələrini kobud şəkildə pozaraq, yanvarın 20-dən Bakıda fəvqəladə vəziyyət elan edilməsi haqqında fərman imzaladı. Lakin SSRİ DTK-nin “Alfa” qrupu yanvarın 19-da saat 19.27-də Azərbaycan televiziyanın enerji blokunu partladı, respublikada televiziya verilişləri dayandırıldı. Gecə isə qoşun fəvqəladə vəziyyət elan edilməsindən xəbərsiz olan şəhərə daxil oldu və əhaliyə divan tutmağa başladı. Tanklar, zirehli transportyorlar Bakı küçələrində qarşılara çıxan hər şəyi əzir, hərbçilər hər yanı amansız atəşə tuturdular. İnsanlar nəinki küçələrdə, hətta avtobusda gedərkən, öz mənzillərində oturduqları yerdə güllələrə tuş gəlirdilər. Yaralıları aparmağa gələn “təcili yardım” maşınlarını və tibb işçilərini də



atəşə tuturdular. Bir neçə gün ərzində 137 nəfər öldürdü, 700-dək yaralandı, 800-dən çox adam qanunsuz həbs edildi. Həlak olanlar arasında yetkinlik yaşına çatmayanlar, qadınlar, qocalar, şikəstlər də var idi. 1990-cı ilin yanvar qırğını nə qədər faciəli olsa da, Azərbaycan xalqının iradəsini, milli azadlıq uğrunda mübarizə əzmini qıra bilmədi. Həmin dəhşətli gecədə həlak olan vətən oğulları Azərbaycanın tarixinə parlaq səhifə yazdılar, xalqın milli azadlığı, müstəqilliyi üçün yol açdırılları... 20 yanvar faciəsindən aldigımız yaralar saqlamadan erməni terrorçularının xalqımıza vurduğu zərbə bizi daha betər sarsıdı.

1988-ci ildən başlamış Ermənistən-Azərbaycan, Dağlıq Qarabağ münaqişəsi tarixində ən müdhiş hadisələrdən biri Xocalıda baş vermiş soyqırım oldu. Bu hadisə XX əsrin ən dəhşətli və qəddar faciələrindən biri hesab edilə bilər. Xocalı faciəsi iki yüz ilə yaxın bir müddətdə erməni şovinist-millətçiləri tərəfindən azərbaycanlılara qarşı müntəzəm olaraq həyata keçirilən etnik təmizləmə və soyqırımı siyasetinin davamı və ən qanlı səhifəsidir. Öz miqyasına və dəhşətlərinə görə dünya tarixində analoqu az olan Xocalı soyqırımını törətməkdə erməni şovinistləri və ideoloqları uzağagedən məqsəd güdürdülər. Məqsəd Dağlıq Qarabağı və digər Azərbaycan torpaqlarını ələ keçirmək, xalqımızın müstəqillik və ərazi bütövlüyü uğrunda mübarizə əzmini qırməq idi. Lakin mənfur düşmən öz niyyətlərinə çata bilmədi. Doğrudur, faciə bütün Azərbaycan xalqını sarsılmış, Xocalı sakinlərinə saqlamaz yaralar, mənəvi

zərbələr vurmusdu. Lakin xocalılar, hətta amansız soyqırım gündündə də özlərini əsl qəhrəman kimi aparmış, erməni-sovet hərbi birləşmələrinə qarşı qeyri-bərabər döyüsdə igidliklə vuruşmuş, düşmən qarşısında əyilməmiş, xalqımızın qəhrəmanlıq tarixinə şərəflə səhifələr yazımışlar.

Cinayətkar erməni hərbi birləşmələrinin vəhşiliyi nəticəsində 613 nəfər şəhid, 487 nəfər şikəst olmuş, 1275 nəfər dinc sakin - qocalar, uşaqlar, qadınlar əsir götürülərək ağlaşılmaz erməni zülmünə, təhqirlərə və həqarətlərə məruz qalmışlar. 150 nəfərin taleyi hələ də məlum deyildir. Şəhid olanların 106 nəfəri qadın, 63 nəfəri isə azyaşlı uşaqlar olmuşlar, şikəstlərin 76 nəfəri yetkinlik dövrünə çatmamış oğlan və qızlardır. 8 ailə bütövlük də məhv edilmiş. Bu cinayətdə 56 nəfər xüsusi qəddarlıqla və amansızlıqla qətl yetirilmişdir. Onlar diri-dirə yandırılmış, başları kəsilmiş, qafalarının dərisi soyulmuş, körpə uşaqların gözləri çıxarılmış, süngü ilə hamilə qadınların qarınları yarılmışdı. Meyitlər üzərində dilə gətirilməsi mümkün olmayan təhqirəmiz hərəkətlər edilmişdir.

Doğma yurdlarında didərgin düşməş, Azərbaycanın 48 rayonuna səpələnmiş Xocalı sakinləri Dağlıq Qarabağ münaqişəsinin ədalətli həlli, Ermənistən Azərbaycana qarşı təcavüzünün dəf edilməsi, ölkənin ərazi bütövlüğünün bərpa edilməsi ümidi ilə yaşayırlar.

20 yanvar faciəsinin və Xocalı soyqırımının günahkarları, təşkilatçıları və icraçıları layiqli cəzalarına çatmalıdır.

Xocalı faciəsi iki yüz ilə yaxın bir müddətdə erməni şovinist-millətçiləri tərəfindən azərbaycanlılara qarşı müntəzəm olaraq həyata keçirilən etnik təmizləmə və soyqırımı siyasetinin davamı və ən qanlı səhifəsidir.

ALLAHIN VERDİYİ ƏMANƏTİ LƏYAQƏTLƏ TƏSLİM ETMƏK

Islam tarixi çoxlu qəhrəmanlıq salnamələri ilə doludur. Hər yaradannı, millətini və vətənini sevən insan canını bu yolda qoyaraq tarixin yaddaşına qızıl hərflərlə həkk edilmişdir. Hər kəs və hər şey unudulsa da onları heç kim unutmamış və daima xatırlamışlar. Onların canlarını qurban verdikləri Allah, vətən və millət duyğusudur. Bu duyğular müqəddəs sayıldığı kimi onları göz bəbəyi kimi qoruyaraq bu uğurda ölənlər də unudulmur, hər gələn nəsil şanlı tarixə iz salan qəhrəmanlıqlarını oxuyur, ibrət alır və onları örnək alırlar. Onlar həm bu dünyada, həm də axirətdə yad edilən Allahın adına ölürlər deməyimizə izin vermədiyi insanlardan olurlar. Onlar islam dinində ən uca mərtəbə olan şəhidlik möqamına yüksəlmişlər.

Şəhidlik Allahın təqddiri ilahiyyəsinə bağlı olan, qulun Allaha yaxınlığı ölçüsündə ortaya çıxan ülvə bir mərtəbədir. Bu mərtəbəyə layiq görülənlərdən birisi də Xüləfayı Rəşidinin dördüncüsü, Əsədullah (Allahın şiri) ləqəbi ilə tanınan Hz. Əlidir. Uşaqlığından bəri büt-

lərə sitayı etmədiyi üçün “kərrəmalla-hu vechəhu” duasını alan, cənnət gəncərinin rəhbərləri olan Hz. Həsən və Hüseynin atası olduğu üçün “Əbul-Həsəneyn”, Peyğəmbərimizi tez-tez razı etdiyi və özündən də razı olunduğu üçün “Mürtaza” (razi olunmuş), “Heydər” və “Əbu Turab” ləqəbləri ilə də tənininmaqdadır. Hz. Əli orta boylu, əsmər və iri qara gözlü idi. Saqqalı sıx və geniş idi. Gülmüsəyərkən inci kimi dişləri görünürdü. İki kürəyinin arası geniş, aslan kimi pəncələri qüvvətli birisi idi.

Özünü tanıyandan Allah Rəsulunun yanında və tərbiyəsi altında yetişdi. Ədalət və dürüstlükdən ayrılmadı. Savaşlarda göstərdiyi cəngavərliyi və qəhrəmanlıqları dillərə dastan oldu. Allaha layiq qul, Allah Rəsuluna layiq ümmət, xalqına və vətəninə layiq oğul olmanın özəlliklərini timsalında canlandıran bu şərəfli insan şəhidlik şərbətini də cəsarətlə qəbul etdi. Yasırlərlə, Sümeyyələrlə, Həmzələrlə başlayan şəhidlik mərtəbəsindən sırayla o da sevə-sevə daddı.

Hər səhər və axşam namazlarını imam olaraq camaatla qılardı. Şəhid

edildiyi gün Allahın aslanı hər səhər olduğu kimi məscidə yaxınlaşır və içəri gır-rər-girməz “əs-salat”, “əs-salat” deyərək yatanları oyandırmağa və sabah namazına dəvət etməyə başlayır. Məscidin içində üzüqoylu yatan birini görür və bir az sonra onun tərəfindən şəhid ediləcəyi ağlına belə gəlmədən “Oyan”-deyir. “Namaz vaxtidir”. Belə üzüqoylu da yatma. Bu şəkildə yatmaq şeytanın tərzidir. Ya möminlər kimi sağ yanına doğru yat, ya da Peyğəmbərlər kimi arxası üstə yat”. Yatdığı yerdən duran adam Möminlərin əmiri namaza başlayanda ona arxadan yaxınlaşış qılincını endirir. Qılinc Hz. Əlinin daha əvvəl savaşda başından zədə alan yerinə isabət edir.

Şəhidlik Allahın təqdirdi ilahiyyəsinə bağlı olan, qulun Allaha yaxınlığı ölçüsündə ortaya çıxan ülvi bir mərtəbədir. Yəni şəhidlik hər kəsə nəsib olmayan böyük bir şərəf və möminlər üçün mükəmməl bir nemətdir.

Rəvayətə görə bir neçə gün əvvəl Hz. Əli oğlanları Həsən və Hüseynə tanıldığı bir xarici tərəfindən vurulduğunu yuxuda gördüğünü danışmışdı. Hz. Həsən və Hüseynə madam öldürüləcəyini bilirsə onu həbs etməyin lazımlığını deyincə Hz. Əli: “Cinayət işlənmədən heç kimi canılıklə günahkar bilmək olmaz”- buyurmuşdu.

Vurulmasından iki gün sonra Ramazan ayının 21-ci günü axşamı elm şəhərinin qapısı, Rəsulullahın dünya və axırət qardaşı, möminlərin vəlisi və övliyalar şahı Hz. Əli 63 illik mücadilə və təqva dolu bir ömürdən sonra həyata gözlərini yumdu. Əslində, o, şəhid ediləcəyini bildirdi. Belə ki, Allah Rəsulu (s.ə.s) otuz il önce Ramazan ayında bir xütbə verdikdən sonra Hz. Əli qalxbı:

-Ey Allahın Rəsulu! Bu ayda ediləcək ən üstün ibadət və əməl hansıdır? deyə soruşdu. Allah Rəsulu (s.ə.s):

-Günahlardan uzaq olmaqdır, ey Əli, dedi. Sonra ağlamağa başladı. Niyə ağladığını soruşturma :

-Ey Əli! Sən də bu mübarək ayda şəhid ediləcəksən, dedi.

Bu həqiqət Hz. Əlinin bütün davranışlarından bəlliyydi. Belə ki, o il həcc möv-sümündə dostlarının arasında ola bilmə-yəcəyini işarət edir və Ramazan ayı girdiyində çox az yemək yeyirdi. Belə az bir yeməklə iftar etməsinin səbəbini soruşanlara “Rəbbimin həzuruna boş mədə ilə qovuşmaq istəyirəm”- demişdi.

Hə. Əlinin hərbi və siyasi sahədə olduğunu qədər elmi və dövlət idarəciliyi sahəsindəki uğurları, dahi şəxsiyyəti, yardım-sevərliyi, comərdliyi və qəhrəmanlığı

kimi özəllikləri nəinki islam aləmində, eləcə də qərb aləmindəki şəxsiyyətləri heyran etmiş, diqqətlərindən yayınmayışdır. Bu şəxsiyyətlərdən biri olan “İnsani Ədalətin Səsi İmam Əli” isimli əsərin müəllifi George Gordac Hz. Əli haqqında bu ifadələri işlətmüşdür:

“Onu tanı və ya tanıma tarix və həqiqət onun nəzdində birdir. Çünkü tarix və həqiqət onun daim oyaq və qahhar vicdan olduğuna şəhadət etməkdədir. Tanınmış şəhid odur. Və yenə böyüklərin atası da, şəhidlərin atası da odur. O, Əbu Talib oğludur. Şərqin ölümsüz şəxsiyyətidir. Ey dünya! Nə olardı o ağıyla, o qəlbıyla, o diliylə, o elmiylə və o zülfüqarıyla bir Əli bağışlaya bilsəydin hər əsrə. Allah-Təala şəhidlik mərtəbəsini istəyən hər kəsə bu məqamı ehsan etsin. Amin!

Allah-Təaladan şəhidlərimizə rəhmət diləyirik!

Ölümsüzlüyü aparan yol...

Yaşı da Qarabağ savaşı ilə eynidir. Bəlkə elə bu, bir taledir, alın ya-zısıdır. Mübariz Ağakərim oğlu İbrahimov 1988-ci ildə Biləsuvar rayonunun Əliabad kəndində dünyaya göz açır.

Malik Piriyev adına orta məktəbi bittirdikdən sonra dərhal da hərbi xidmətə çağırılır. Əsgərlik borcunu şərəflə yerinə yetirir, kəndlərinə dönür lakin rahat qərar tuta bilmir. Vətən uğrunda şəhid, əsir götürülən bacı və qardaşlarımız, qız-gəlinlərimiz, erməni qəsbkarlarının tez-tez sərhədlərimizə basqını, atəşkəsi pozuları daim onu narahat edir. Və bütün bunlara dözməyən Mübariz hərbi komissarlığı müraciət edərək, bu dəfə könüllü olaraq cəbhə xəttinə yollanır....

Deyirlər, Xorasan hökmədarı Hüseyin Bayqara Şah İsmayıllı Xətainin könlünü almaq məqsədilə ona bir neçə rəqqasə və şeir-məktub göndərir. Şah İsmayıllı onlara baxıb deyir: "Mənim eyş-işrətə vaxtım yoxdur. Mən döyüşçüyəm, mən gərək daimi məmləkətimin ətrafında at kövən etdirəm, vətənimin keşiyini çəkəm".

Böyük sərkərdənin bu sözlərinə heyran olmaya bilmirsən. Bu, ancaq ürəyində böyük vətən eşqi, böyük vətən sevgisi gəzdirdən insanların məramı ola bilər. Bu sözləri cəsarət və qəhrəmanlıqlı insanlığın mühüm şərti sayanlar deyə bilər. Eşq olsun belə övladları yetirən xalqa! Eşq olsun o xalqa ki, onun övladları bu



cür məqsəd və məramalarla yaşayır.

Türk xalqlarının ulu hökmədarı, qüdrətli sərkərdəsi olan Oğuz Xaqan tez-tez dua edirmiş: "Ey Yaradan! Türkü igidlikdə sabitqədəm et! Türkü ərlik davası ilə yaşat! Türkün qəlbini hər şeydən əvvəl, hətta qurşağını örəklə doldurmazdan qabaq, türklük sevgisi ilə doldur! Aman Tanrı, türkə sağlam iradə ver! Səbrini, təmkinini eyni zamanda qeyrətini artır! Ona əsas səciyyə kimi vəzifə məhəbbəti və cavabdehlik duyğusu ver! Cavabdehliyi türk yurdundan əksik etmə! Ən möhtəşəm qüvvənin türklük olduğunu türkə öyrət!"

Dahilərin fikrincə əsil qəhrəman ölümə qalib gələndir. Ölümə hazır olana isə qalib gəlmək çətindir.

Mübariz ölümə hazır idi. O özü bu yolu seçmişdi. Onda hər kəsə nəsib olmayan igidlik istedadı vardi. Və o bu istedadla da öz məqsəd və məramına tez çatdı, qalib gəldi, xalqının, el-obasının, valideynlərinin, bütövlükdə isə Azərbaycanımızın başını uca etdi.

Mübariz İbrahimov əsil qəhrəmanlıq, igidlik, cəsurluq simvolu kimi yaddaşlar-da qaldı. O, ömrünün mənasını yalnız doğma vətənə xidmətdə görürdü və vətəninin uğrunda da şəhid oldu...

Azərbaycan xalqı əmin ola bilər ki, Mübariz kimi övladları olan vətən heç vaxt darda qalmaz.



CANI CANANA FƏDA EDƏ BİLMƏK

Canı canan diləmiş verməmək olmaz ey dil!

Nə nizah eyləyək ol nə sənindir , nə mənim...

Demiş Haqq aşiqi Füzuli..

Can bədəndə əmanətdir , can “Ona ruhumdan üfürdüyüm zaman” ayeyi - kəriməsinə məzhər ola bilmək üçün Rəbdə yox olmayı gözləyir, can Canan uğrunda xərclənə bilmək üçün hər vaxt hazırdır, can fəda üçün niyazdır...

Niyazlar Rəbbə çatarkən, can Rəbbə həsrətdə olarkən, canı əminliyə çatdıran şəhidlikdir..

Xitabına məzhər şəhid ruhu.. bədəni ölü bilib zahirə baxan anlaya bilməz ruhun diriliyini..

“Allah, Allah yolunda vuruşub öldürən və öldürülən möminlərdən,

qarşılığı cənnət olmaq üzrə, mallarını və canlarını satın almışdır. Bu Onun üzərinə, Tövrat, İncil və Quранda vəd edilmiş olan bir haqdır. Allahdan daha çox əhdinə vəfa göstərə bilən kim vardır? Beləki, etdiyiniz bu alış-verişiniz üçün sevinin. Elə böyük qurtuluş da budur". (Tövbə, 9/11)

Qazanchı bir alış-verişdir şəhidin Rəbbi üçün fəda etdiyi bədəni və ruhu..

“Allah yolunda hicrət edib daha sonra öldürülən və ya ölenlər isə; Allah onlara, şübhəsiz, gözəl bir ruzi verəcəkdir. Şüphəsiz, Allah ruzi verənlərin ən xeyirlisidir". (Həcc, 22/5)

Bizim ən şirin bildiyimiz, çata bilməyəcəyimiz daddakı ruzidir şəhidin ruzisi. Dünyəvi zövqlər onu izah etməyə çatmaz, dünyəvi dadlar onu yazmaq üçün söz tapa bilməz.

"... Şüphəsiz, hicrət edənlərin, yurdalarından çıxarılanların, mənim yolunda özlərinə əziyyət edilənlərin, çarşısanların və öldürülənlərin pisliklərini örtəcək və özlərinə altından çaylar axan cənnətlər nəsib edəcəyəm. Bu Allah qatından bir qarşılıqdır. Qarşılığın ən gözəl olanı Allah qatındadır". (Ali İmran, 3/195)

Edilən gözəlliyyin əcrini verən, qüsursuz kainatı yaradan Rəbbimiz. Qarşılığın ən gözəli ən gözəl qatdan. Şərh etmək həddimiz deyil.

Səhl ibn Hənif (r.a.)dan Rəsulullah (s.ə.s)in belə dediyi rəvayət edilir: "Allah-Təaladan səmimiyyətlə şəhidliyi istəyən kimsə yatağında ölsə belə Allah onu şəhidlər məqamına çatdıracaq". (Əbu Davud, Müslüm, Tirmizi, Nəsai və İbnu Macə)

Salman (r.a) deyir ki: Rəsulullah (s.ə.s) Əfəndimizi belə buyurarkən eşitdim :

"Bir gün və bir gecə sərhəd keşiyi tutmaq, gündüzü orucla gecəsi ibadətlə keçirilən bir aydan daha xeyirlidir. Əgər adam bu qulluq əsnasında ölürsə etdiyi işin əcri və savabı qiyamətə qədər davam edər, şəhid olaraq ruzisi də verilər (cənnətdə ruzisi verilər) və qəbirdəki sual mələklərinin, hesabının çətinliyini çəkməz". (Müslüm)

Ayəyi-kərimələrimiz və hədisi-şəriflərimiz bizə İslam dininin vətənə, millətə, cana, namusa, bayrağa nə qədər

əhəmiyyət verməli olduğumuzu vurgulamaqda və qulların vətən uğruna canlarını necə fəda etməli olduğuna diqqət çəkməkdədir..

Vətən sevgisi imandandır düsturuyla yetişən bir gənclik vətəninə, millətinə sahib çıxa bilən gənclik olar. Nəhayət, iş yenə bizlərə qalır. Yetişdirdiyimiz övladlar vətən sevgisi bir yana, ana, ata sevgisindən xəbərsiz olsalar vətən-millət sözləri onlara nağıl kimi görünər. İstehlak çağındaki gənclik sevgilərini də, hüznlərini də birlik içində yaşayarkən, bir anlıq zaman kəsiyində duyğularını ifadə edərkən keçmişinə laqeyd, gündəmdən uzaq böyüməkdədir..

Bizlərə verilən sevgini qatlayaraq uşaqlarımıza verməsək onların olduqları mühitə həssas olmalarını gözləmək onlara haqsızlıq deyil, bəs nədir?

Şəhidlik rütbəsi əvəz istər.. ona hazırlanın əvəz qarşılığı Rəsulullah Əfəndimiz (s.ə.s) şəhid olanın ağrı hiss etməyəcəyini "Şəhid öldürülüyündə, birənin sizi dişlədiyində hiss etdiyiniz ağrını hiss edər". (Tirmizi, Nəsai və Dərimi rəvayət etmişdir.)

Hər kəs üzərinə düşən vəzifəni edər və övladlarımızi vətənə layiq yetişdir-sək, vətənimizi də övladlarımıza layiq qorusaq gələcək çox şey vəd edər...

Vətən sevgisi imandandır düsturuyla yetişən bir gənclik vətəninə, millətinə sahib çıxa bilən gənclik olar..Şəhidlik rütbəsi əvəz istər.. ona hazırlanın əvəz qarşılığı Rəsulullah Əfəndimiz (s.ə.s) şəhid olanın ağrı hiss etməyəcəyini "Şəhid öldürülüyündə, birənin sizi dişlədiyində hiss etdiyiniz ağrını hiss edər".

ŞƏHİDLƏR ƏVƏZSİZ MÜCÖVHƏRLƏRDİR

Səhid din, vətən, torpaq və bayraq uğrunda hər şeydən əziz olan canı Allahın rızasını qazanmaq üçün fəda edəndir. Onlar canlarını verib ölümsslük əldə edənlərdir.

Bu yazımızda Anadolu qucağından çıxıb qardaşlarına Allah yolunda xidmət etmək üçün bu torpaqlara gələn və burada xidmət üçün fədakarcasına çırpinarkən ağır yol qəzasında şəhid olan Hafiz Emin Kürşət Yetər qardaşımızı xeyirlə və rəhmətlə yad etmək istədik...

Ərəfatda vəqfədə ikən şəhid olma xəbərini aldıdan sonra onun üçün qələmə aldığı “ƏLİABADLI MUSAB” ad-

lı yazısında möhtərəm böyüyümüz Osman Nuri Topbaş Əfəndi onu necə də gözəl təsvir etmişdir:

“O an bu mübarək övladı Qafqaz dağlarından Ərəfata hacı olmaq üçün gələn qafilələrə həsrətini ifadə üçün ayağa qalxmış kimi hiss etdim...

Ağ kəfəni gözümün önündə sanki ilahi əmrlə gələn ölüm mələyinə qaldırılmış təslim bayrağı kimi canlandı, sonra da üfüqü bürüyən kül rəngli buludlara qarışdı və Ərəfat səmalarında qeyb oldu. O, sanki büründüyü kəfənlə aramızdakı uzun məsafəni qət etmiş, vəqfəyə durmuş və “əlvida” deyib yavaşça qarşımızdakı ehramlı izdihama qarışmışdı. Duası edilən 160 xətmi-şərifdən ona da pay düşdü. Yaşlı gözlərdə və könüllərdə qərar tutdu...

O, əsil ruhu ilə qəhr təcəllilərinin dəha çox müşahidə edildiyi günümüzdə, təbiətdəki milyonlarla çinqıl daşın arasında gizlənmiş əvəzsiz bir zinətdi. Ruhunun vəcdini minlərlə kilometr uzaqlara çatdırmağa çalışdı. Qafqazın ətəklərindəki Əliabad kəndinin Musabı oldu.”

Ey Hafiz Emin!

Əbədi səfərin də bir cümə səhəri xidmət eşqi ilə çırpinarkən oldu. Bu, ölümü igidcəsinə qarşılamaqdı. Şübhəsiz ki, sinən Quran, qəlbin imanla dolu idi. Dodaqlarında Rəbbin zikri vardı. Vüslətin mübarək olsun!

Xidmət etdiyi Zaqatala-Əliabad bölgəsinin camaati: “Hafiz Emin bizim şə-





hidimizdir, onu burada dəfn etməliyik”, -deyərək möhtərəm ata-anasından izin istəmişdilər. Bu tələbə böyük bir fədakarlıqla müsbət cavab verən atana nə qədər böyük alicənablıq göstərmişdir. Bu böyük fədakar ananın – Münnəvvər xanımın qələmə aldığı ürək sözlərini burada paylaşmaq istəyirəm.

O zaman oğlumu itirdiyimi anladım. Mənə çox ağır gəldi. Artıq balam aramızdan qeyb oldu, bir daha onu dünyada görə bilməyəcəyəm. Allahım, mənə səbir ver. Cənnətə qovuşdur. 2 ay keçədə, içimdəki atəş heç cür sönmür. Balamma həsrət qaldım. Doyunca dərdləşə bilmədim. Amma sevgisi qəlbimdədir, unuda bilmədim. Əziz balam, səni heç cür unuda bilmədim.

Hər yerdə xəyalını görürəm. Hər yerdə xatirən var. Artıq telefonda səsin gəlmir. Artıq “anacan necəsən?” -demirsən. Sağ olsaydın “anacan, bir ehtiyacın varmı?” deyərdin. Bəlkə də səsini eşitmək ümidiłə gözləyirəm.

Hafizim, sən evimin nuru, günəşini, parlaq ulduzu idin. İndi anan qəlbini qırıq, bağıri yanıq, durmadan səni xəyal edir. Qovuşmağımız axirətə qaldı. Hər an sənə dua edirəm, şəhidim. Bizi orada qarşılıyarsan inşallah. Çəşqin-çasqın, Yunus kimi dolaşıram. Yunus necə də gözəl deyir:

Mən yürürəm yana-yana, eşq boyadı məni qana,

Nə aqıləm, nə divanə, gəl gör məni eşq neylədi?

Bu vəsilə ilə müqəddəs dəyərlər uğrunda canını fəda etmiş hər kəsa, xüsusilə Kərbəla şəhidlərinə, Qarabağ və 20 Yanvar şəhidlərinə, o cümlədən Emin Kürşət qardaşımıza Allahdan rəhmət diləyirik!

ANASINDAN XATİRƏLƏR

Hafiz Kürşət Eminin doğumundan 17 gün əvvəl evimizin qarşısında alça ağacının altında oturub Quran oxuyurdum. Gözəl bir bahar günü idi. Bircə dənə də bulud yox idi. Bu əsnada üstümə sanki parlaq qar dənələri yağıdığını hiss etdim. Tezliklə yox oldu. Bu hadisə diqqətimi çekdi və məsələni evin sahibi olan nənəyə danışdım. O da:

- Çok gözəl. Gözünə mələklər görünüb, onlar səni qoruyur. Uşağın oğlan və hafiz olacaq, -dedi.

Subay ikən son gəlişi idi. Əlində əşyalar vardı, qapının zənginə basdı. Mən də mətbəxdən qaçaraq qarşılıdım. Onu alnından öpərkən (Həmişə öpəndə mücahidim deyirdim) səhvən ağzımdan “Şəhidim” kelməsi çıxdı. Tez üzr istədim, ağzımdan səhvən çıxdığını dedim. O isə:

- Üzr istəyəcək nə var? Allah söylətmüşdür, çok gözəl, -dedi.

Hafizin vəfatından bir gün əvvəl çərşənbə günü evdə Fəth surəsini oxuyurdum. Hafizin cismi olduğu kimi qarşıma gəldi. Mən yüksək səslə:

- Hafizim, yaxındasan? Yanıma gəlirsən hər halda! -dedim. Gözümdən itdi. Fəth surəsini oxuyub qurtardım. Bir kitab axtarmaq üçün evimizdəki ibadət otağına keçərkən qapının yanında bir daha qarşıma çıxdı. Az qala toqquşa-caqdım. “Hafizim!” dedim, qeyb oldu. Daha əvvəlki gəlişində olduğu kimi mənimlə zarafat etdiyini sanaraq evin bütün otaqlarını axtarmağa başladım. “Hafizim, gizlənmə, çıx görək”, -dedim.

Hafizin qəza keçirdiyi gün gecənin yarısına qədər Qurani-Kərim oxudum. Ürəyim sıxlırdı.

Heç cür rahat ola bilmirdim.

... Səhəri gün şəhadət xəbərini aldıq...

VALLAH QAZANDIM!

Peyğəmbər Əfəndimiz (s.ə.s) İslamin ilk mədəniyyət məktəbinə Mədinəyə hicrətdən sonra Məscidi-Nəbəvidə qurmuşdu. Burada qalan və təhsil alan səhabələrə Əshabi-Suffə deyilirdi. Bu səhabələr həm çox kasib, həm də kimsəsiz və qalacaq yeri olmayan kəslər idi. Rəsulullah (s.ə.s) onlarla xüsusi olaraq maraqlanar, özünə yemək göndərilsə Əshabi-Suffəylə paylaşar, onları çox sevərdi. Bu bərəkətli məktəbin tələbələri isə digər səhabələrdən daha çox Əfəndimiz (s.ə.s) ilə birlikdə olar, Onun dizi dibində və mənəvi iqlimində yetişərdilər. Ətraf qəbilələrdən özlərinə İslami öyrədəcək müəllim istəndiyində Al-

1 a h

Rəsulu (s.ə.s) bunlardan göndərərdi.

Hicrətin 4-cü ilində Nəcd bölgəsində yaşayan Əbu Bəra və qəbiləsi Peyğəmbər Əfəndimiz (s.ə.s)-dən müəllim tələb etmişdi. Əfəndimiz (s.ə.s) də onlara Səhabələri Suffadan özlərinə qurra deyilən 70 hafizi göndərmişdi. Ancaq yolda bu müəllimlər böyük bir xəyanətə uğramış, biri xaric hamısı şəhid edilmişdi. Bu faciə günü çox kədərli və ibrətli hadisələr yaşanmışdı. Bunlardan birini daha sonra müsəlman olan Cəbər min Sülma belə rəvayət edir:

"Müsəlmanlardan məni İslama dəvət edən Əmir bin Fuheyreyə mizraqımı batırdım. Mizraqımın sinəsini deşib keçdiyini gördüm. O isə bu haldaykən;

-Vallah qazandım! deyirdi.

Öz-özümə:

-Nəyi qazandı? Mən onu öldürmüştəydim mi? dedim. Bu zaman cəsədi səmaya yüksəldi və gözdən itdi. Şahid olduğum bu hadisə müsəlman olmağımı vəsilə oldu".

Həqiqətən, Əmir ibn Fuheyre nəyi qazanmışdı?

Həm də insanlar üçün çox şirin olan canını verərkən ...

Görəsən, necə bir qazanc əldə etmişdi ki, belə söyləyirdi?

O, bir insanın bu dünyada çata biləcəyi ən ülvə mərtəbəyə çatmış, şəhidlik şərbətini dədməşdi.

Rəbbimi-zin ayə-lər də təriflə-

diyi və müjdələdiyi şəhidliyi...

"Allah yolunda öldürülənləri əsla ölülər sanmayın. Əksinə onlar diridirlər! Allahın lütf və kərəmindən özlərinə verdikləri ilə sevincli bir halda Rəbləri yanında ruzilərə nail olmaqdadırlar. Arxalarından gələcək və hələ özlərinə qatılmamış olan şəhid qardaşlarına da heç bir kədər və qorxu olmadığını və özlərinin kədərlənməyəcəklərini müjdələmək istəyərlər. Onlar, Allahanın olan bir nəməti, bolluğu və Allahın, möminlərin əcrini məhv etməyəcəyini müjdələyərlər". (Ali İmran 169-171)

Əmir bin Fuheyrenin çatmaq istədiyi şəhidliyi Peyğəmbər Əfəndimiz (s.ə.s) də arzu edir və belə deyirdi:

"...Allah yolunda şəhid olmaq, sonra dirildilmək, təkrar şəhid olmaq, yenə dirildilib təkrar şəhid olmaq istəyərdim".

Buradan da anladığımız kimi Allah üçün, vətən uğrunda şəhid olmaq misilsiz bir nemət, uca mərtəbədir.

Digər bir hədislərində isə şəhidlərin günahlarının bağışlanacağını müjdələyərək;

"Şəhidin, qul haqqı xaricindəki bütün günahlarını Allah bağışlayar" buyurmuşdu.

Əlbəttə, asan deyil, Allah üçün insanın yaşadığı torpaq, vətən uğrunda canını fəda etməsi...

Asan deyil, arxasına baxmadan ölcəyini bilə-bilə dimdik getməsi... Amma onlar bacardılar. Söhbətlə, sevdayla, eşqlə bacardılar.

Rəbbimiz bizlərə də onlar kimi ömrümüzün sonuna ən gözəl nöqtəni qoya bilməyi nəsib etsin, inşallah!
AMİN!

20 YANVAR

İyirmisi yanvar – şənbə gününü,
Unutmaz xalqımız qara düyünü.

Analar vay deyib diddi özünü,
Heç kəs deyəmmədi haqlı sözünü.

Od-alov içində yanırıdı şəhər,
Toplardan, tanklardan saçıldı zəhər.
Bunu eşitmirdi Qarbaçov məyər,
Açıldı yurdumda matəmlı səhər.

Sancıldı hər yana qara bayraqlar,
Evləri büründü acı fəryadlar.
Qan ilə yuyuldu yollar, asfaltlar,
Axır arzusuna çatdı cəlladlar.

Bütün Azərbaycan yasa büründü,
Minlərlə şəhidlər məzara endi.
Nişan xonçaları sovxaya döndü,
Dost deyən ağladı, düşmən sevindi.

Basıldı yurduma düşmən ayağı,
Hər yanı viranə qoymuşdu yağı.
Çəkdilər köksünə böyük bir dağı,
Əlində nə gullə, nə də yarağı.

O gün Azərbaycanda tarix yazdilar,
O gecə nalələr ərşdə azdilar.
Bakının köksünü yaralayaraq,
Qoynunda yüzlərlə qəbir qazdilar.
Afət

Şeytana qalib gəlməyin yolu

Seytan görünməyən və haradan gələcəyi bilinməyən bir düşmən olduğu üçün onun hiylə və vəsvəsələrinindən Allaha sığınmaq, bizim kimi aciz qullar üçün olduqca önəmlü bir xüsusdur. İnsan üçün şeytandan tamamilə xilas yoxdur. Qurtarılmaq demək imtahanın sırrının yox olması deməkdir, bu da yaradılış hikmətimizə ziddir. Buna görə şeytan həyatı boyunca insana ürcəh olar, vəsvəsə verməyə çalışır. Rəsulu Əkrəm (s.ə.s) bu barədə: "Sizdən hər birinizin bir şeytanı vardır" buyurmuşdur. Şeytanın vəsvəsəsi Allahı xatırlamaq və Ondan kömək diləməklə aradan qaldırılar. Fələq surəsinin təfsirində Mücahid deyir ki: "Xannəs olan şeytan ürəyə yerləşər. Allah zikr edildikdə qaçar, ürək qəflətə düşdükdə isə yenidən fəaliyyətə başlayar. Sanki qaranlıq ilə işığın mücadiləsi kimi dəyanmadan bir-birinə qarşı mübarizə aparırlar. İşıqlığın gəlməsiylə qaranlığın getməsi kimi, Allahı xatırlamaqla da şeytan uzaqlaşar".

Əbu Hüreyrə (r.a) nəql edir:

"Bir gün bir möminin şeytanı ilə bir kafirin şeytanı qarşılaşırlar. Kafirin şeytanı kök və gümrəhdür. Möminin şeytanı isə zəif, çirkin və çılpaqdır. Kafirin şeytanı möminin şeytanından soruşur:

- Bu nə haldir? Möminin şeytanı:
- Nə edim, elə bir adama rast gəldim ki, yemək yediyi zaman bismillah deyir, mən ac qalıram. Nə isə içdiyi zaman da bismillah deyir, yenə mən susuz qalıram. Geydiyi zaman paltarı bismillahla geyinir, çılpaq qalıram. Təmizləndiyi zaman bismillah ilə təmizlənir, mən də kirli qalıram, deyir. Sonra da kafirin şeytanı sözə başlayır:



*Şeytandan Allaha sığınmaq
yalnız ümumi insanlara məx-
sus bir şey deyil. Pey-
ğəmbərlər, vəlilər və saleh
bəndələr də ondan Allaha
sığınmışlar, dua edərək onun
rəhmət qapısını döymüşlər.*

- Mən elə bir adam ilə yoldaşam ki, bu saydıqlarından heç birini bismillahla etmir. Yeməyində, içməyində və geyimində mən ona ortaq oluram, deyir". (Qəzali, Əhya, III).

Şeytanın şərindən Allaha sığınmaqla əlaqəli Qurani-Kərimdə bir çox ayələr var.

Bu mövzudakı ayələrdən bəziləri:

"Əgər şeytandan sənə bir vəsvəsə gəlsə, Allaha sığın. Şübhəsiz ki, O, eşidəndir, biləndir". (əl-Əraf, 200)

"Və de: Ey Rəbbim! Mən şeytanların vəsvəsələrindən Sənə sığınram! Onların mənə yaxınlaşmalarından Sənə sığınram, ey Rəbbim!" (əl-Muminun, 97-98)

Bu ayələrdə şeytanın, xüsusilə ibadət əsnasında insana gizlicə yaxınlaşdırır və onu xeyirli işlərdən uzaqlaşdırır günaha sövq edə biləcəyinə işaret edilməkdədir.

Xüsusilə Quran oxumağa başlandığı zaman insanın fikrini dağıdırır oxuduğu Qurandan təsirlənməsinə mane olmaq üçün müxtəlif vəsvəsələr edər, hətta "belə Quran oxunmaz" dedirdərək, Quran oxumaqdan imtina etdirmək istər. Onun bütün bu oyunlarına qarşı da yenə Allaha sığınmalıyıq:

"Quran oxuduğun zaman qovulmuş şeytandan Allaha sığın!" (ən-Nəhl, 98)

Burada istənən şey Quran oxumağa başlayacağımız zaman "Əuzu billahi mənəş-şeytanır-racim" deyərək, əvvəl "Allahın rəhmətindən uzaqlaşdırılmış və cənətdən qovulmuş şeytandan Allaha sığınram" duasını oxumaqdır.

Xüsusilə elm almaq və ibadət etmək istəyənlər şeytanın təcavüzünə qarşı Allaha sığınmalıdırlar. Ancaq bu yolla o hiyləgər düşmənin şərindən qoruna bilərlər.

"Əgər sənə şeytandan bir vəsvəsə gəlsə, Allaha sığın. Çünkü O, eşidəndir, biləndir". (əl-Fussilət, 36)

Şeytani düşüncələrin sərhədi yoxdur. O hər şeyə qarışmaq, hər şeyi bulandırmaq istər və ona xırda şeylərdə də olsa tabe olmağımızdan məmənun qalar. Çünkü onun gələcəyə aid planları vardır və əvvəl kiçikdən başlayaraq bizi yoxlayar. Birinci günahı işlətdiyi zaman böyük bir zəfər qazanmış kimi sevinər. Çünkü şeytanın çağırduğu birinci pilləyə çıxan ikinciyyə dəha asan və daha rahat çıxacaqdır.

Şeytandan Allaha sığınmaq yalnız ümumi insanlara məxsus bir şey deyil. Peyğəmbərlər, vəlilər və saleh bəndələr də ondan Allaha sığınmışlar, dua edərək onun rəhmət qapısını döymüşlər. Aşağıdakı ayələrdə möminlər Allaha dua etməyə və Ona sığınmağa dəvət edilirlər.

"De ki: Duanız olmasa, Rəbbim sizə nə dəyər versin?" (əl-Furqan, 77)

"Mənə dua edin, Mən də sizə cavab verim. Həqiqətən, Mənə ibadət etməyə təkəbbür göstərənlər Cəhənnəmə zəlil olaraq girəcəklər". (əl-Ğafir, 60)

"Haqq olan (qəbul edilən) dua yalnız Ona (Allaha) olan duadır. Ondan başqasına edilən dualar qəbul olunmaz. (Müşriklərin vəziyyəti quyu üstündə duraraq) ağızına su gəlmək üçün iki ovcunu açan (dili və əlləri ilə quyuya işaret edərək ovcunun su ilə dolmasını gözləyən), lakin suyun ona yetişmədiyi adamın vəziyyətinə bənzəyir. Kafirlərin duası zəlalətdən başqa bir şey deyildir!" (ər-Rəd, 14)

Bu da unudulmamalıdır ki, **"Razlılığını qazanmaq üçün, qorxaraq və ümid edərək, gizlincə, həddi aşmadan, darlıq və bolluq zamanlarında"** (ər-Rəd, 55-56)

Allaha dua etmək bizim üçün bir vəzifədir və bunu Rəbbimiz bizdən istəyir. Çünkü dua eyni zamanda bir ibadətdir.



QMİ-nin İctimaiyyətlə əlaqələr və ailə məsələləri üzrə sədr müavini **QƏMƏR CAVADLI:**

*Azərbaycan xalqına nəyisə
qadağan etdirmək mümkün
deyil. Sovet imperiyası da
xalqımızın dini inanclarını
məhv edə bilmədi.*

Cavadlı Qəmər xanım Aydın qızı 1960-cı ildə Bakıda anadan olub. Azərbaycan İncəsənət institutunu bitirib. Mədəniyyət Nazirliyinin sosio-loji tədqiqatlar şöbəsində, Qafqaz Müsəlmanları İdarəsinin mətbuat və informasiya xidmətində çalışıb. 1991-1994-cü illər ərzində “Islam” qəzetində və “Qafqazinform” mərkəzində əməkdaşlıq edib. 1995-1997-ci illərdə Türkiyə Diyanət Başkanlığına ezam olunub. “Islam və KİV” monoqrafiyasının, 20-dən artıq publisistik və 10-a yaxın elmi məqalənin müəllifidir. 1994-cü ildə Azərbaycan Jurnalistlər Birliyinin “Qızıl qələm” mükafatına layiq görülüb. Qafqaz Müsəlmanları İdarəsinin İctimaiyyətlə əlaqələr və ailə məsələləri üzrə sədr müavini vəzifəsində çalışır. Ailəlidir, iki övladı var.

Bizim Ailə: Qəmər xanım, Qafqaz Müsəlmanları İdarəsinin tarixində bu vəzifəyə qadının təyin olunması bir yenilikdir. Bu idarəyə gəlişiniz necə oldu?

Q. Cavadlı: Bu sahədəki uğurlarım, Allahın mənim qarşısında açdığı

yol bəzən çoxları üçün təəccüblü görünürlər. Sovet dönenminin təhsil və təcrübəsinə yiyələnmiş bir insanın öz yönümüni dəyişməsi müəyyən bir mənəvi sarsıntıya, sıńma məqamına bağlanıb ilərdir. Bu mənada həyatımın dəyişmə nöqtəsi 1990-ci ilin 20 yanvar hadisələri ilə bağlıdır. Bilirsınız ki, həmin faciəli günlərdə respublikada bütün idarələr fəaliyyətlərini dayandırmışdır. Dövlət orqanlarının, kütłəvi informasiya vasitələrinin işləmədiyi bir dövrdə xalqın üz tutduğu yeganə ümid ocağı -Qafqaz Müsəlmanları İdarəsi idi. İnsanın Allahdan başqa heç kimə ümidi olmadığı günləri yaşayırdıq. Çox böyük inamla, məhəbbətlə bu idarəyə gəldim. Burada xalqımız üçün nə isə bir şey edə biləcəyimi düşünürdüm. Biz dönenimizin ən böyük faciəsini yaşamışdım. Bu günə qədər hesab edirəm ki, 20 yanvar xalqımıza qarşı edilən təhqir idi. 20 il keçməsinə baxmayaraq o təhqirin cavabsız, hadisəni törədənlərin, məsul səbəbkarların cəzasız qalmasını hələ də

icimdən çıxmayan sağalmaz yara hesab edirəm. Bununla bərabər, o günə minnətdaram. O gün, gözümüzün açılmasına, dostu düşməndən ayırmagımıza bir vəsilə oldu. Və o zamandan etibarən mən taleyimin yeni dönəmini öz doğma kollektivimlə - Qafqaz Müsəlmanları İdarəsi ilə birgə yaşamağa başladım.

Bizim Ailə: *Qəmər xanım, görürrəm ki, Sovet hakimiyyəti Azərbaycan xalqının hər övladı kimi sizin də içinizdə sağalmaz bir yara qoyub. Sizcə Sovet hökuməti milli-mənəvi və dini dəyərlərimizə necə təsir etdi?*

Q. Cavadlı: Bilirsiniz ki, 1920-ci il aprel ayının 28-də Sovet imperiyasının Azərbaycanı zəbt etməsi ilə ölkəmizdə bütün milli-mənəvi dəyərlər süquta uğradı, dini imtiyazlar və ruhani təsisatlar ləğv olundu. 1823-cü ildən etibarən çar I Aleksandrın fərmanı ilə önce Tiflisdə, daha sonralar Bakıda fəaliyyət göstərən Zaqqafqaziya Müsəlmanları Ruhani İdarəsi də bağlıdı. Həqiqətlərin yerini dini xürafələr və fanatizm tutdu. Sovet rejimi öz ideologiyasını insanların şüurunda yerləşdirmək üçün 1920-ci ilin mayında məktəblərdə və mədrəsələrdə dini təhsili, ibadətlərin, dini ayinlərin icrasını qadağan etdi. Həcc zəvvarlığına, İran və İraqdakı müqəddəs yerlərin ziyarətinə qadağa qoyuldu. Azərbaycanın Sovetlər Birliyinə daxil olmasından sonra Azərbaycan müsəlmanlarının digər İslam ölkələrilə əlaqəsi tamamən kəsildi.

Bizim Ailə: *Qəmər Xanım, XX əs-*

rin əvvəllərində Azərbaycan əhalisinin demək olar ki, hamısı müsəlman idi. Sovetlər din xadimlərinə qarşı hansı tədbirləri gördülər?

Q. Cavadlı: Din xadimləri fəaliyyətlərinə rəsmən xitam verməyə məcbur olunurdular. Onlar dinə xidmət etməyəcəklərini, inanmadıqlarını bəyan edib yazılı ifadə verməliydilər. Etiraz edənlər ya öldürülür, ya da sürgünə göndərilirdilər. Din xadimlərindən qazi Məmmədkərim Mir Cəfər oğlu, Rza Əfəndi Qədirov, Hafiz Ramazan Əfəndi kimi bir çoxları 1937-38 illərdə Sovet terrorunun qurbanları oldular.

Azərbaycanda İslam dininə qarşı mübarizədə ən mühüm və ən təsirli vasitə məscidlərin bağlanması idi. Sovetlərə qədər Azərbaycanda 3000-ə yaxın məscid var idisə, 1944-cü ildə bunlardan sadəcə 22-si qalmışdı. Bağlanan məscidlər ya təmamən dağıdırılır, ya da kinoteatr, ambar, aptek kimi müxtəlif obyektlər şəklində istifadə olunurdular.

Bizim Ailə: *Sovet hökumətinin islam dininə qarşı əsas silahı ateizm idi. Ateizmin tədrisi və təbliği insanlara qarşı nə dərəcədə təsirli oldu?*

Q. Cavadlı: Ateizmin yaranması və inkişafi ictimai-tarixi şəraitlə bağlı olur. Bu mənada sovetlərin süzgəcindən keçirilmiş ateist fəlsəfə bütün din və dini görüşlərə qarşı yönəldilmiş marksizm-leninizm ideologiyasının tərkib hissəsi sayılmalıdır.

Hər bir ideoloji tendensiya kimi ateizm təbliğatının da özünəməxsus

*Sovet dövrü
Azərbaycan xalqı üçün
bir sınaq idi. Bu dövrdə
bələ bizim xalqımız
dinindən, adətlərindən
dönmədi. Dini inancların
itirilməməsi Azərbaycan
xalqının böyük
fədakarlığı sayəsində
mümkün oldu.*

metodoloji imkan və vasitələri olmuşdur. Mühazirələr, əyani və şifahi təbliğat kampaniyaları ilə uzun illər ərzində əhalinin təfəkküründən dini təmayülləri pozmağa, mentalitetindən millimənəvi ünsürləri azaltmağa çalışırdılar. Ali təhsil ocaqlarında “elmi



ateizm” dərslərinin tədrisinə nisbətən gec, təxminən 60-ci illərdən başlanmışdı. Sözsüz ki, təbliğatın gücü və avtoritarlığı sayəsində əhalinin səbatsız bir qismini dindən çevirə bildilər. Lakin xalqımızın böyük əksəriyyəti öz qədim və müqəddəs dinindən dönmədi, gizli də olsa dini ibadətlərinə və adətlərinə riayət etməyə davam etdi.

Bizim Ailə: Necə düşünürsünüz, Sovet imperiyası xalqımızın dinini, adətini əlindən ala bildimi?

Q. Cavadlı: Azərbaycan xalqı unikal toplumdur, ona nəyisə qadağan etdirmək mümkün deyil. Sovet imperiyası da buna nail ola bilmədi. Çox çətinliklə də olsa xalqımız öz dini mənşəbiyyətini qoruyub saxlaya bildi. İnsanlar qadağalara baxmaya-raq dini ayinlərə riayət edir, gizli belə olsa adətlərinə sadıq qalırdılar. Mənim xatirimdədir ki, mənim uşaq vaxtlarına təsadüf edən, dini inanclarına görə təqiblərin çox güclü olduğunu 60-ci illərdə nənəm əlimdən tutub məni Təzəpir məscidinə gətirirdi. Orada dini söhbətlərə qulaq asır, ayin və mərasimlərdə iştirak edirdik. Ailəmizdə dünyəvilik üstünlük təşkil etsə də, ənənəvi jurnalist mühitin-dən çıxmış olsam da, qohumlarımız arasında namaz qılıb oruc tutanlar da vardı və biz bu şəxslərə böyük ehtiramla yanaşmaq ruhunda tərbiyə olunurduq. Əslində, belə hesab etmək olar ki, sovet dövrü Azərbaycan xalqı üçün bir sınaq idi. Bu dövrdə belə bizim xalqımız dinindən, adətlərindən dönmədi. Dini inancların itirilməməsi, qanı və canı bahasına qorunub saxlanması Azərbaycan

xalqının büyük fədakarlığı sayəsində mümkün oldu.

Bizim Ailə: Sovet dönməmindən sonra Azərbaycana axın edən missioner təşkilatlar insanlara nə dərəcədə təsir edə bildilər və dövlət səviyyəsində onlara qarşı hansı tədbirlər görülür?

Q. Cavadlı: Bu gün qloballaşma adı altında cəmiyyətlərə yad mədəniyyət və mənəviyyat ünsürlərinin idxal edilməsi böyük fəsadların başlangıcından xəbər verir. Ən qüdrətli ideoloji silah – dindir, məhz buna görə də Qərb bizi tərksiləh etmək üçün dinimizi məhv etməyi qərar verib. Bu işdə onların ən yaxın köməkçiləri missioner təşkilatlarıdır. Missionerlər sovet dövründən sonra cəmiyyətdə yaranmış ideoloji boşluqdan istifadə edib gənc nəslə çox təsir edə bilirlər. Bir sıra sosioloji tədqiqatlara əsasən demək olar ki, dini zəmində psixoloji gərginliyə, mənəvi pressinqə dözə bilməyənlər arasında sui-qəsd halları, boşanmalar, qətlər baş verir. Cəmiyyətimizə və milli-mənəvi mentalitetimizə verdikləri ziyanları saymaqla bitirmək olmaz. Təəssüf ki, bu vəziyyətin yaranmasında özümüz günahkarıq. 1992-ci ildə Dini etiqad azadlığından xaricdən maliyyələşdirilən missioner təşkilatları istifadə etdilər. Yalnız 1996-ci ildə Qanuna olan əlavə və dəyişikliklərin əsasında onların fəaliyyəti məhdud-

Azərbaycanın Sovetlər Birliyinə daxil olmasından sonra Azərbaycan müsəlmanlarının digər İslam ölkələrilə əlaqəsi tamamən kəsildi.

Lakin xalqımızın böyük əksəriyyəti öz qədim və müqəddəs dinindən dönmədi, gizli də olsa dini ibadətlərinə və adətlərinə riayət etməyə davam etdi.

laşdırıldı, amma 4 il ərzində təəssüflər olsun ki, onlar müəyyən qədər yayılma və məskunlaşa bilmişdilər. Bir sıra dövlətlərin müvafiq qanunlarına əsasən tarixi ənənəsi olmayan dini təşkilatlar ölkə daxilində fəaliyyət göstərə bilməz. Onların dövlət tərəfindən qeydə alınmasına icazə verilmir. Təəssüflər olsun ki, bu gün Azərbaycanda həm qeyri-ənənəvi

dinlərin, həm də İslam dini adı altında pərdələnmiş təfrīqəçi təşkilatlarının bizim gənclərə təsir etmək imkanları çox genişdir. Bu təşkilatlar dinimizi parçalayıır, insanlar arasında münaqışlərə səbəb olurlar. Bu gün dünyada antiislam əhval-ruhiyyəsinin hökm sürməsinin şahidiyik.

Biz gərək nə yadlara, nə də sapı özümüzdən olan “balatalara” imkan verməyək ki, Allahın bizə əmanət etdiyi gözəl dinimizə xələl gətirsinlər.

Bizim Ailə: Qəmər xanım Bizim ailə olaraq sizə minnətdarlığımızı bildiririk.


Q. Cavadlı: Mən də sizə və bütün yaradıcı heyyətinizə minnətdaram ki, zərif ciyinlərinizdə çətin yük daşımaga, cəmiyyətimizin mürəkkəb problemlərindən olan ailə mövzusunu əxlaqi aspektindən işıqlandırmağa çalışırsınız. Bizim buna çox ehtiyacımız vardır və mən əminəm ki, inşallah, fəaliyyətiniz hər zaman uğurlu olacaqdır.

Sənə yazdım ilk namədir bu....

Sanki bir qəriblik sarıb bütün kainatı. Hər kəsin beynində fərqli bir fikir, hər kəsin belində başqasına daşdırmaq istədiyi bir yük. Çox şeylər dəyişib o dövürdən bu dövrə qədər keçən zamanda. Çox şeyin dəyişməsinə baxmayaraq, hər şey dəyişməyib həqiqətdə. Yenə ətrafda yüzlərlə Əbu Ləhəblər, saysız Əbu Cəllər öz çirkin işvələrini yeridir insanlar arasında. Yenə kasib və kimsəsizlərin haqqı tapdanır, arxası və imkanı olan kəslərin adı təriflərlə yad edilir. Sevgi nifrətə, dostluqlar düşmənciliklərə verib öz yerlərini. Ağlayanın göz yaşını silən, kasibin qarnını doyuran, dini ehkamları layiqincə yerinə yetirən tək-tək sayılıcaq qədər azalıb ümmətin arasında. Yollar çıxalıb, hansı səmtə gedəcəyini bilmir ümmətin. Halallar harama, haramlar halala qarışib cəsədin qara torpağa qarışlığı kimi. Günah bataqlığında batmamaq üçün əl atıb tutacağımız əsas vasitələrdən uzaq salmışıq özü-

müzü. Qurani-Kərimdən yas mərasimlərində, sənin sünnətindən demək olar ki, sadəcə məscidlərdə istifadə edilir. Quran oxuyana molla, namaz qılıb oruc tutanlara keçmişdə qalmış insan münasibəti göstərilir cəmiyyətimizdə.

Sənsizlik hər şeyi məhrum edib öz-özlüyündən. Keyfiyyət kəmiyyətdən arxada qaldı o gündən bu günə. Zahirə görə hökm verildi, mənəviyyat ayaqlar altında tapdaq oldu sahibsizliyindən. Haqsızlar haqlılar üzərindəki qalibiyətlərinin sevincini yaşayır hardasa. Faiz insanların qazancına, rüşvət həyatlarının bütün sahələrinə təmas edib artıq. Spirli içkilər marketlərin vitrillərini, əxlaqsızlıq insanların qəlbini doldurur zəmanəmizdə. Elmin yerində müasir kompyuter oyunları, mənəvi məclislərdə riya sindiromu kövən edir rahatlıqla. Qohumlar arasında əlaqələr kəsilmiş, qardaş öz doğma qardaşından yan gəzir nədənsə? Ata-anaya edilən ən böyük hörmət, onların qocalar evi-



nə qoyularaq övlad acısına mübtəla olmalarıdır artıq. İndi mənəvi sükut içərisində qırılır səslə-küylü küçələr. Hər tərəf çoxluqlar içərisində öz təkliyini yaşayır hıçqıraraq.

1400 il bundan əvvəlki kimi bu gün yenə sənə möhtacdır hər yeni açılan sabah. Hər zərrə dəyər qazanmaq istəyir sənin varlığınla. Səninlə doldurmaq istəyir günlər öz boşluqlarını. Axan sular sənin əlinə toxunaraq durulmaq istəyir həyəcanla. Sənin günəş nurunu arxada qoyacaq nurlu simana əl açmış bütün nura möhtac qalmış zülmətlər. Səmadakı buludlar sənin üzərinə endirmək istəyir rəhmət damlalarını. Bar vermiş ağaclar sənin dodaqlarına toxundurmaq istəyir öz meyvələrini. Lüzumsuz ayaqlar altında öz dəyərini itirmiş qara torpaqlar, sənin qədəmlərin altında qalib şərəflənmək istəyir rəhmətinlə. Açılan qonçelər sənin qoxundan almaq istəyir öz qoxularını. Səmada hər qanad çalan quş, sənin eşqinlə yüksək zirvələri fəth edir ətrafa səs salaraq. Əsən küləklər sənin tellərini oxşamaq istəyir tək-tək.

İndi doğum günlərində yandırılan şamlar sənin həsrətinlə yanmaq istəyir sənin doğum günündə. Hər görən göz səni görmək istəyir hər baxdığı yerdə. Atasız-anasız körpələr sənin siğalını görmək istəyir öz başları üzərində. Kiçiklər rəhmətinə, böyüklər hörmətinə möhtacdır indi. Günü gündən boşalan məscidlər bərəkətinlə doldurmaq istəyir namazgahlarını. Cəmiyyətimiz əvəzedilməz mənəvi iqliminə möhtacdır hər şeydən çox.

Budur, Ya Rəsulullah, bizim yaşadıqlarımız. Sən bizi qoyub getdiyin gündən çox şeyi dəyişdirdik müasir-

*Gelişinə, varlığına, əminliyinə,
haqqına, ədalətinə, iffətinə
namusuna möhtacdır dünya. Bu
gün ən böyük arzumuz səni
görmək, sənin şəfaətinlə şərəflən-
məkdir xoşbəxtlikdən,
Ya Rəsulullah!*

ləşirik deyə. İndi sənin ümmətin elə bir həyat şəraitini yaşayır ki, bir gün evimizdə qonağımız olsan sənin qarşına çıxacaq üzümüz olmayıcaq. Həyatımızı, ümumiyyətlə həyat şəraitimizi elə dəyişdirdik ki, sən bizi gərsən tanımayacaqsan. Bəlkədə, ümmətim belə deməyəcəksən. Axi sənin kimi ola bilmədik biz həyatımızda. Dinimizə, dinimizin ehkamlarına qərib davranışına başladıq artıq. Hər şey dilimizdə, hər şey zahirimizdə qaldı. Dediklərimizin və etdiklərimizin mənəvi hissisi qəlbimizə nüfuz etməyə çətinlik çəkdi.

Sən dünyaya göz açığın gün, şərəfləndirmişdin bütün kainatı. Dünəyada çox yeniliklər meydana gəlmişdir sənin dünyaya gəlişinlə. Batillər ayaqlar altınə, haqq ədalət baş üzərinə qaldırılmışdı o tarixdə. Ya Rəsulullah, bu gün o gündür. Bu gün o gün kimi dünyə sənə möhtacdır. Gəlişinə, varlığına, əminliyinə, haqqına, ədalətinə, iffətinə, namusuna möhtacdır dünya. Bu gün ən böyük arzumuz səni görmək, sənin şəfaətinlə şərəflənməkdir xoşbəxtlikdən, Ya Rəsulullah!

Görüşmək ümidiylə sənə yazdım bu naməmi. Bu ilk olsa da son olmayıcaqdır. Gördüklərimi və dərd etdiklərimi səninlə bölüşəcəm daima. Məni ən yaxşı sən anlaysarsan, Ya Rəsulullah! Dərin hörmət və sevgilərimlə...

Səadət Dövründən Xatirələr

UHUD

Inşanın mayası ilahi biliklər və həqiqətlərlə dolmuş, varlıq xəmiri dini sevinclərlə yoğrulmuşdur. Buna görə də Haqqa iman və etiqad Adəmdən (ə.s) başlamış və o ilk insan, ilk peyğəmbər kimi göndərilmişdir. Həzrət Adəm (ə.s) ilə başlayan iman nuru, peyğəmbərlərin bərəkətli bir hidayət qığlcımı Həzrət Məhəmmədlə (s.ə.s) kamilliyə çatmışdır. Onun qiyamətə qədər davam

edəcək olan risalət nuru bəşəriyyəti aydınlaşاداقاً ən böyük ilahi nemətlərdən biridir. Bir çox cahiliyyət insani onun təbliği ilə hidayət tapmış, onun tərbiyə və ruhaniyyəti ilə uca şəxsiyyət halına gəlmüş, fədakarlıq, şəfqət, mərhəmət, eşq və xeyirxahlığın bənzərsiz misallarını sərgiləmişlər.

Allahı tanımaq ülvi bir səadət vəsiləsidir. Cahan bu səadət lütfəri ilə açılmışdır. İlahi əzəmət və qüdrət nuru ilə dolu olan kainat bəndələr üçün imtahan hikmətləri əsasında yaradılmışdır.

Mərifətullah, yəni Allah-təalanı qəlbən tanımaqancaq ilahi məhəbbətlə mümkünür. İnsanın həqiqi səadəti də mərifətullah və ilahi məhəbbət sevinclərində təzahür edir.

Allah Rəsulu (s.ə.s) belə buyurmuşdur:

“Kim Allaha qovuşmağı sevərsə, Allah da ona qovuşmağı sevər. Kim də Allaha qovuşmaqdan xoşlanmırsa, Allah da ona qovuşmaqdan xoşlanmaz!”

Bu barədə Həzrət Aişə (r.a) Həzrət Peyğəmbərdən (s.ə.s) belə soruşdu:

“- Ya Rəsulullah! Ölüm dən xoşlanmamaq halı da buna daxildirmi?” Heç birimiz ölməkdən xoşlanmırıq!”


Rəsuli-Əkrəm (s.ə.s) belə cavab verdi:



“- Xeyr, belə deyildir. Lakin, mömin (ölüm gələndə) Allahın rəhməti, rizası və cənnəti ilə müjdələndiyi vaxt Allaha qovuşmağı çox istəyir. Allah da ona qovuşmağı istəyir. Kafirsə ölüm ona gələndə Allahın əzabı və cəzası ilə müjdələnir. Buna görə də o, Allaha qovuşmaqdan xoşlanmır, Allah da ona qovuşmaqdan xoşlanmır”. (Buxari, Riqaq, 41; Müslim, Zikr, 14)

Məhz Allaha məhəbbət nəticəsində səviyyəli bəndə olub, bunun müqabilində Allahın məhəbbətinə nail olmaq üçün həyatın imtahanları qarşısında səbr etmək, tarazlığı və Haqqa bağlılığı pozmamaq, qəlbə mərifət və tövhidi yerləşdirmək, bütün bunları dərindən hiss edərək, araşdıraraq və hyin xoş ab-havası içərisində reallaşdırmaq lazımdır.

Haqqa yaxınlaşmağın ən möhtəşəm təzahürlərini səhabələrdə müşahidə edirik. Çünkü onlar bu yüksək səviyyəyə Allah Rəsulundan (s.ə.s) aldıqları müsbət enerjini özündə əks etdirərək və Onun risalət nurunu öz könül dünyalarına köçürərək nail oldular. Bu əksolunma nəticəsində onlar “Haqqa yaxınlıq və vüsal” istəyi ilə zirvəyə ucaldılar. 23 illik peyğəmbərlik dövründə bu maddi və mənəvi həyəcanın göstərildiyi bərəkətli məkanlardan biri də Uhud oldu. Uhudda göstərilən iman ləzzəti və gözəlliyyinin təzahürlərindən bir neçəsi belədir:



Müharibə qurtarandan və müşrik-lər Uhudu tamamilə tərk edəndən sonra səhabələr Allah Rəsulu (s.ə.s) ilə birlikdə döyük meydanına gedərək şəhidləri dəfn etdilər. Düz yetmiş nəfər şəhid olmuşdu. Şəhid olanlar arasında Həzrət Həmzə (r.a) kimi cəngavərlər və Musab ibn Ümeyr (r.a) kimi igitlər də var idi.

Musab ibn Ümeyr (r.a) Rəsulullahı (s.ə.s) qoruduğu vaxt şəhid olmuşdu. Bundan sonra mələklərdən biri Həzrət Musabin (r.a) cildinə girərək bayrağı əlinə almışdı. Həzrət

Peyğəmbər (s.ə.s) isə onun şəhadətindən xəbəri olmadığı üçün bayraqdara xitab edərək:

“- Təqəddəm ya Musab! (Irəli ey Musab!)”, buyurduqda Mələk çevrilib baxmış, onun Musab deyil, bir mələk olduğunu görən Həzrət Peyğəmbər (s.ə.s) o an mübarək səhabəsinin şəhid olduğunu anlamışdı. Daha sonra Musab ibn Ümeyrin (r.a) mübarək cəsədi tapılmış, amma bu dəfə də onun üçün kəfən tapılmamışdı. (İbn-i Səd, III, 121-122)

Nəhayət, balaca da olsa kəfən tapıldı. Fəqət onunla başı örtüləndə ayaqları, ayaqları örtüləndə başı açıq qalırıldı. Vəziyyəti Allah Rəsuluna xəbər verdilər. Dünyanın fəxri Həzrət Məhəmməd (s.ə.s) mübarək şəhidin başının kəfənlə, açıq qalan ayaqlarının isə gözəl qoxulu otlarla örtülməsini əmr etdi. (Bax., Buxari, Cənaiz, 27)

Halbuki, Musab ibn Ümeyr (r.a)

Məkkənin ən yüksək təbəqəli və zəngin ailələrindən birinin övladı idi. Bütün Məkkə gəncləri ona qibət edirdilər. Hətta gənc qızlar onun keçdiyi yollara gül səpirdilər. O isə müşrik olan ailəsinin qadağalarına baxmayaraq, Allah Rəsulunun könlündə yer tutmaq üçün bütün dünya ləzzətlərindən üz çevirmişdi. Ailəsinin onu mirasdan məhrum edəcəkləri təhdidinə əhəmiyyət verməmiş, böyük sərvət və dünya malı gözündə və könlündə bütün dəyərini itirmişdi. Çünkü Allah Rəsuluna o qədər böyük bir heyranlıq və məhəbbətlə bağlanmışdı ki, dünya onun gözündə bir "heç" halına gəlmışdi.

Həqiqətən, bəşər oğlu ən ağır əvəzi məhəbbəti uğruna fəda edər. Bu fani dünyada ödənilən ən ağır əvəz isə ilahi məhəbbətin qarşılığıdır. Buna görə də səhabələr və onların yolu ilə gedən Haqq dostları bir ömür boyu məhəbbətlərinin əvəzini ödəmək üçün çalışıb bu həyəcan içində yaşıdlar. Beləliklə, onlar Allah və Rəsulu ilə dost olmanın ülvü ləzzətinə qərq oldular. Məhz Allah və Rəsulullah məhəbbətinin ağır qarşılığı, bir iman ləzzəti və zövqlə ödəyən islam qəhrəmanları içində Həzrət Musab (r.a) müstəsna bir ucalıqdır. Belə ki, Həzrət Əli (r.a) belə buyurur:

"Biz Peyğəmbərlə (s.ə.s) birlikdə məsciddə oturmuşduq. Musab ibn

Ümeyr gəldi. Üzərindəki kürk parçalarıyla yamaqlı xırqəsindən (əbasından) başqa əynində bir şeyi yox idi. Allah Rəsulu Musabı görünçə onun Məkkədə nemətlər içindəki vəziyyəti yadına düşdü, göz yaşlarını saxlaya bilməyib ağladı və sonra belə dedi:

"- Biriniz səhərləri bir, günortadan sonra başqa gözəl paltar geydiyi, qabağına bir boşqabin qoyulub o birinin götürüldüyü, evlərinizi Kəbənin örtülüyü kimi örtülərə büründürdüyünüz (yəni dünya ləzzətlərinin ixtiyarınıza verildiyi) zaman halınız necə olar?!"

Səhabələr:

"- Ey Allahın Rəsulu, təbii ki, o gün həlimiz bu günkündən daha yaxşı olar. Çünkü o zaman (bu günkü sixıntılarımız və) kiçik dərdimiz olmaz, özümüzü təmamilə ibadətə verərik", - dedilər.

Rəsulullah (s.ə.s):

"- Əksinə bu gün siz, o günkündən daha xeyirli haldasınız", - deyə cavab verdi. (Tirmizi, Qiyamət, 35/2476)

Sixıntı və məşəqqətli zamanlarda səmimi bir könüllə ifa edilən islami mübarizə insanların haqqı və xeyri məşəqqətsiz bir şəkildə ifa etdiyi rəhatlıq və bolluq vaxtlarındakı neçəneçə xidmətdən daha üstün və fəzilətlidir. Çünkü bunun əcri onun dözdüyü məşəqqətlər nisbətindədir.

Uhud döyüşündə Həzrət Peyğəmbər (s.ə.s) in və bütün möminlərin ürəklərini yandırıb könüllərini hüznə

*Allahın məhəbbətinə
nail olmaq üçün həyatın
imtahanları qarşısında
səbr etmək, tarazlığı və
Haqqa bağlılığı pozma-
maq, qəlbə mərifət və
tövhidi yerləşdirmək,
bütün bunları dərindən
hiss edərək, araşdıraraq
və həyin xoş ab-havası
içərisində reallaşdırmaq
lazımdır.*

qərq edən hadisə şübhəsiz ki, islam ordusunun misilsiz qəhrəmanı, Allahın aslanı Həzrət Həmzənin (r.a) qəddarlıqla şəhid edilməsi olmuşdur.

Döyüşün axırına yaxın Həzrət Safiyə (r.a) qardaşı Həzrət Həmzəni görmək istədi. Bu niyyətlə şəhidlərin olduğu tərəfə getdi. Oğlu Zübeyr onu qarşılıyaraq:

“- Ana! Rəsulullah geri qayıtmagını əmr edir”, - dedi.

O isə:

“- Niyə? Ona görə ki, qardaşımı görməyim? Mən onun necə faciəli halda kəsilib doğrandığını bilirom. O, Allah üçün bu əziyyətə düşər oldu. Onsuz da bizi bundan başqası təsəlli edə bilməzdii. İnşallah, səbr edib əcrini Allahan gözləyəcəyəm”, - dedi.

Zübeyr gedib anasının dediklərini Rəsuli-Əkrəmə (s.ə.s) çatdırıldı. Rəsuli-Əkrəm:

“-Elə isə qoyun görsün”, - buyurdu. Safiyə (r.a) də şəhidlik zirvəsi şərəfinə nail olan qardaşının cansız bədəninin yanına gələrək ürəkdən dua etdi. (Baxın, İbn-i Hişam, III 48; İbn-i Həcər, əl-İsabə, IV, 349)

Uhudda yaşanan və bənzərinə rastlanılmaz bu din qardaşlığı mənzərəsinə Zübeyr ibn Əvvam (r.a) belə nəql edir:

“Anam Safiyə yanında gətirdiyi iki əbanı çıxarıb:

- Bunları qardaşım Həmzəni kəfənləməniz üçün gətirdim”, - dedi.

Əbaları götürüb Həmzənin yanına getdik. Onun yanında ənsardan bir şəhid də vardı və hələ də onu örtəcək bir kəfən yox idi. Əbaların ikisini də Həmzəyə ayırib ənsarı kəfənsiz qoymaqdan utandıq. Onun birini Həmzəyə, o birini də ənsardan olana ayırmak qərarına gəldik. Əbalardan biri böyük, biri kiçik olduğu üçün aralarında püşk atdıq”. (Əhməd, I, 165)

Bu duygulu mənzərədən də görünüşü kimi, artıq qohumluq hissəleri yerini iman qardaşlığına vermişdi. Beləliklə, əshab tərəfindən qiyamətə qədər gələcək bütün möminlərə din qardaşlığını yaşama həyəcanı məhz belə göstərildi.

Peygəmbərimiz (s.ə.s) insan nəslini öz həqiqəti ilə birlikdə Rəbbinin zat və sıfət həqiqətləri ilə də tanış etdi; təbliğinə könül verən möminlərin daxili dün-

yalarını dərinləşdirdi. Səssiz kainatı dilə gətirdi. Cəmadatın (cansızların) gizli dillərinin təsbih və dualarını çatdırıldı. İnsanlıq hissini itirmiş könüllərə səadət xəzinələrinin açarını, cənnət müjdəsini və ilahi hüzura vüsalın rəhbərliyini lütf etdi. Dün-yadan Onun məhəbbəti ilə köçmək qiyamət gününü səadəti oldu. Ona olan bu ülvi məhəbbət imanını kamilleşdirdi.

Allah və Rəsulullahın (s.ə.s) məhəbbəti qəlblərimizin tükənməz xəzinəsi və doyulmaz ləzzəti olsun.

Sixıntı və məşəqqətli zamanlarda səmimi bir könüllə ifa edilən islami mübarizə insanların haqqı və xeyri məşəqqətsiz bir şəkildə ifa etdiyi rahatlıq və bolluq vaxtlarındaki neçə-neçə xidmətdən daha üstün və fəzilətlidir.

MADDİ VƏ MƏNƏVİ BAXIMDAN DƏSTƏMAZ



*Dəstəmazın mənəvi faydaları
olduğu kimi sağlamlıq
baxımından da bir çox fay-
daları vardır. Dəstəmazı
əvvəlcə Rəbbimizin razılığını
və mənəvi faydalarını, sonra
da sağlamlığımız baxımından
əhəmiyyətini düşünərək alsaq
hər yönündən bizə faydalı olmuş
olar.*

Allah-Təala, hüzuruna çıxan mömin qullarının dəstəmaz alaraq maddi və mənəvi çirkilərdən təmizlənmələrini istəməkdədir. Bu səbəblə, namaz və təvaf kimi ibadətləri yerinə yetirmək üçün öncə dəstəmaz almağı qullarına fərz etmişdir.

“Müsəlman” adı daşıyan insanların ən önəmli xüsusiyyəti təmizlik olduğu üçün, qiyamət günündə də dəstəmaz üzvləri nur saçacaq və Rəsulullah-Sallallahu əleyhi və səlləmin- ümmətin-dən olduqları bu xüsusiyyətlərdən müəyyən olunacaq. Bunu bilən möminlər dəstəmazı ən gözəl şəkildə almağa diqqət yetirmişlər.

Peyğəmbər Əfəndimiz-Sallallahu əleyhi və səlləm- bir hədisi-şərifində belə buyurmaqdadır:

“ Bir kimsə gözəl bir şəkildə (əksiksiz) dəstəmaz alarsa dırnaqlarının altına qədər bədənindən günahları tökürlər”.

Yenə bir hədisi-şərifində belə buyurmuşdur:

“Kim gözəl bir dəstəmaz alıb yatağa dəstəmazlı yatsa, o gecə bir mələk səhərə qədər “Allahım sən bu qulunu bağışla! Çünkü o dəstəmazlı olaraq yatdı” deyə dua edər”.

Digər bir hədisi-şərifdə isə:

“Kim dəstəmazlı ikən yenidən dəs-

təmaz alsa, dəstəmazını təzələsə onun üçün on dəstəmaz savabı yazılar".

Dəstəmazın mənəvi faydaları olduğu kimi sağlamlıq baxımından da bir çox faydaları vardır. Dəstəmazı əvvəlcə Rəbbimizin razılığını və mənəvi faydalarını, sonra da sağlamlığımız baxımından əhəmiyyətini düşünərəkalsaq hər yönən bize faydalı olar.

Bədən toxumaları və hüceyrələrinin yaxşı qidalanması üçün qan dövranını təmin edən damarların təbii elastikliklərinin qorunmasında və damar sərtlikləriylə tixanmaların önlənməsində dəstəmazın rolü böyükdür. Bədəndən fərqli istilikdəki suyun, dəriyə təmas etməsiylə damarlar açılıb bağlanaraq elastiklik qazanar. Damarlarda daralma və tixanmağa gətirib çıxaran bədən toxumalarındaki yiğilmiş artıq maddələrin daha çox əl, ayaq və üz bölgələrində olduğu nəzərrə alınsa, dəstəmaz alarkən yuyunmaq üzrə bu orqanların seçilməsinə dəki hikmət daha yaxşı aydın olar.

Ağız, burun və boyun iki yanının su ilə teması da, xüsusilə beyində qan dövranının güclənməsi baxımından çox faydalıdır.

Dəstəmazda əl və ayaqların yuyulması, bədən mərkəzinə uzaq bölgələrdəki limfa damarlarının dövran sürtəni artırmaqla yanaşı, limfa sisteminin ən əhəmiyyətli bölgələri olan üz, boğaz və burunun yuyulması da bu sistemə əhəmiyyətli bir mesaj və güc qaynağı olar.

Beləliklə, dəstəmaz damar sisteminiə elastiklik qazandırı, ürək və dövran təzyiqini rahatlaşdırı, beyin və sinir sistemini bütün keyliklərdən qurtaran möcüzəvi bir reseptdir.

İnsan bədənindəki hüceyrələrin ətrafında statik bir elektrik vardır. Hava-da olan elektriklənmə bədənə təsir edərək sinir sistemi üzərində ciddi narahatlıqlar doğura bilər. Bədəndə artan elektriği atmanın yolu su ilə yunmaqdır.

Deməli, dəstəmaz, bədəndəki elektronları təbii yolla çıxardaraq əsəbi gərginlikləri aradan qaldırır, oynaq ağrılarını yox edir, üzə və dəriyə təravət və gözəllik verir.

Dəstəmazın, əsəbiliyi aradan qaldıran xüsusiyyəti də nəzərimizdən qaçmamalıdır. Bildiyimiz kimi hirsləndiyimizdə qan beynə təzyiqlə qalxır. Bu vəziyyətdə insanın şüuru işləmir. Belə bir kimsənin ilk edəcəyi iş ayaqda isə oturmalı, oturursa uzanmalıdır. Beləcə beynə təzyiqlə qalxan qan yavaş yavaş normal halına dönər. Üçüncü tədbir də dəstəmaz almaqdır. Dəstəmaz bu vəziyyəti dərhal normala çevirir. Peyğəmbərimiz (s.ə.s) sıxılıb kədərlənəndə və ya hirslənəndə, vaxt itirmədən dəstəmaz alıb iki rükət namaz qılardı.

Bundan əlavə, dəstəmaz əsnasında yuduğumuz üzvlər, bədənimizin ən çox çirkənən yerlərindəndir. Mikrob-lardan qorunmaq və dəridəki məsamələrin nəfəs alması baxımından dəstəmaz əhəmiyyətli bir rol oynayır.



Türk hakimiyyəti altında ikən ermənilərin vəziyyəti

Türklərin ermənilərlə ilk rəsmi-siyasi münasibətləri Səlcuqların dönəmində başlamışdır. Bizanslıların ermənilərə hakim olub əziyyət etdikləri bir dönəmdə Səlcuqlar ortaya çıxmışdır. Türklerin, xüsusilə Malazgird savaşı (1071-ci il) Bizans İmperatorluğuna üstün gəldiyi bir ərəfədə xalq Bizans İmperatorluğunun verdiyi əziyyətdən qurtulmaq və xoş münasibəti gördükələri üçün türklərin hakimiyyətini istəmişdir. Ancaq türklərin çətin dönəmlərində ermənilərin bir qismi Yunan hakimiyyətinə girsə də, böyük bir qismi Türk hakimiyyətində varlığını davam etdirmişdir. Türklerdən gördükələri xoş münasibətə baxmayaraq fürsət tapdıqları anda üstan edən ermənilər Sultan Məlikşahın verdiyi fərmana əsasən "Erməni Katolikosluğunun bir məqamla idarə edilməsi, bütün kilsə, monastır və ruhanilərin vergidən azad olunmasına..." na nail oldular.

Böyük Səlcuqların dönəmində olduğu

kimi, Türkiyə Səlcuqları dönəmində də ermənilərə eyni münasibət davam etmişdir. Ancaq, ermənilər yenə də fürsət tapdıqca üstanlarına davam etmişirlər. Hər üstanın ardından da peşman olan ermənilər, bizanslılardan gördükələri zülmü və sıxıntıları, türklərdən gördükələri xoş münasibəti dile gətirmiş və türklərə sədaqətlə bağlı qalacaqlarına and içmişlər. Səlcuqlardan sonra Osmanlı dönəmində də eyni dini və siyasi münasibət bütün qeyri müsəlmanlara göstərilmişdir. Bu mənada, Fatih Sultan Mehmetin Bursa Metropoliti Piskopos Hovakimi İstanbula çağıraraq, İstanbulda erməni patrikliyi qurması və onu İstanbul Patriki təyin etməsi ən bariz nümunələrdəndir.

Səlcuqlardan başlayaraq II Mahmud dönəminə qədər ermənilər, türklərin hakimiyyəti altında rahat və sakit bir həyat keçirmişlər. Onların dini və sosial vəziyyətlərinə müdaxilə edilməmiş, patriklikləri, öz məhkəmələrini və



Türklərə qarşı sürdürülən dini və siyasi fəaliyyətlər, ilk başda önəmsiz görünən də, bir müddət sonra, günümüzdə də qarşımıza çıxarılan saxta “erməni soyqırım” iddiası ilə nəticələndirilməyə çalışılan “erməni məsələsi” şəklində özünü göstərmişdir.

həpsxanalarını qurmuş, ticarət və sənaye ilə məşğul olmuş, əsgərlikdən azad olmaları səbəbilə nüfuzları artmış və zənginləşmişlər. Digər Türk ünsürünə görə daha rahat şərtlər daxilində yaşadıqları üçün təlim və təhsilə də imkanları geniş olmuşdur. Buna görə Osmanlı İmperatorluğunun geriləmə dönəmi başlayınca, o günə qədər lehdə görünən ermənilər əleyhdə fəaliyyət göstərməyə başlamışlar. Osmanlıının, xristian qruplar arasında itib batmaqdan qoruduğu erməni kilsəsi, himayəsi altında olduğu bu dövlətə qarşı siyasi fəaliyyətlərdə zaman-zaman aktiv iştirak etmişdir. Türk-lərə qarşı sürdürülən bu dini və siyasi fəaliyyətlər, ilk başda önəmsiz görünən də, bir müddət sonra, günümüzdə də qarşımıza çıxarılan saxta “erməni soyqırım” iddiası ilə nəticələndirilməyə çalışılan “erməni məsələsi” şəklində özünü göstərmişdir.

Osmanlı İmperatorluğunda “erməni məsələsi”nin dini və siyasi toxumunun atılması, 1804-cü il İran-Rus savaşından sonra, 1828-ci ildə İrəvan və ətrafinin Rusyanın əlinə keçməsindən sonra başlamışdır. İrəvan və ətrafinin Rusyanın hakimiyyətinə keçməsindən sonra 1828-1829-cu illər Türk-Rus və daha sonra 1854-1855-ci illər Krim hərbində rusların ermənilərlə olan münasibətləri möhkəmlənmiş, möhkəmləşdikcə də bölgüclük hərəkətləri sürətlənmişdir. Çar Rusiyası, erməniləri öz tərəfinə çəkmək, ortodokslasdırmaq və onları öz iç-

lərində əritmək üçün müxtəlif siyasi addımlar atmışdır. Bunlardan biri də, ermənilərin yaşadığı yerə “Ermənistən” adını vermişdir.

Ermənilərin siyasi fəaliyyətlərində din adamları xüsusi yer tutmuş, mühim rol oynamışdır. Belə ki, ermənilərin ən böyük dini liderinin məqamı İrəvan yaxınlarındaki Eçmiyazində yerləşməkdədir. Bu gün də, ilk dönəmlərdə olduğu kimi, bu məqam, bütün dünya ermənilərinin dini mərkəzidir.

Nəticə etibarı ilə, bu gün erməni adlı bir millət varsa, nə vaxtsa hakimiyyəti altında yaşadıqları türk dövlətlərinə borcludurlar. Bunu yuxarıda verməyə çalışdığımız tarixi məlumatlar da sübut edir. Varlıqlarını türklərə borclu olduqları halda, ermənilər türklərin zəiflədiyi anda siyasi qarşidurmalar, yaratmışlar. Sonda da ermənilər öz nankorluqlarını Qarabağda göstərdilər. Burada göstərdikləri soyqırım vəhşiliklərini isə saxta “soyqırım” iddiaları ilə örtməyə çalışaraq, dünyanın diqqətini yanlış yönə çəkməyə çalışdılar. Unutmamalıyıq ki, zalimə qarşı məzlumu qoruyan Allah (c.c.) hər şeyə qadirdir. Bizim xoş münasibətimiz isə axmaqlığımızdan deyil, dini inancımızdandır. Hakimiyyətimiz altındakına xoş münasibət tövsiyə edən dini məzənnə, düşmənə qarşı vətənimizi qorumağımızı da əmr edir. Bu yolda tarix boyu olduğu kimi, bu gün də şəhid olmağa hazır olan vətən oğulları və onları qürurla əsgər göndərən analarımız vardır.



earnet[®]
hearing systems



earnet nano2

Eşitmə probleminizdə ilk könükçiniz



Si-Ser[®]
hearing centers
info@siser.com.tr
siser.com.tr

Azərbaycan – Bakı Haqverdiyev 11. Tel:(012) 415 52 52

avis[®]
eşitme sistemleri
info@avismed.az
avismed.az

Bütün Bizim Ailə jurnalının abunəçilərinə
eşitmə müayinəsində 20% endirim

Xoşbəxtliyin yolları daşlı...

Xoşbəxtlik sehirli bir kəlimədir... Söyləndiyi an belə insanı hüzurlu edə bilir. Üzündə təbəssüm oyada bilir. Bizlər hər zaman xoşbəxtliyin yollarını axtarmaqdayıq. Əslində, xoşbəxtlik çox zaman yaxında olduğu halda bəzən bizzən çox uzaqdadır. Xoşbəxtlik bəzən çox asan əldə edildiyi halda, bəzən inanmadığımız zamanda, çətin anların, sınaqlarla dolu günlərin arxasından gələ bilir. Xoşbəxtlik, şəxslərə görə dəyişən bir qavramdır. Məşhur yazıçı Oskar Vildi insanların çoxunun xoşbəxtliyi və bədbəxtliyi onların düşüncələrinə bağlı olduğunu qeyd edir.

Kimisi səhərləri oyandığında bir gün daha yaşadığı üçün, kimisi günəşi gördüyü üçün, kimisi gözləri, kimisi əlləri olduğu üçün şükür edir. Şükür etmək isə bir səadətdir.

Həyatın bir imtahandan ibarət olduğunu unutmayaq. Önümüzə çıxan maneələri bir fürsət bilək. Belə etsək nə qədər çətin anlarımız olsa belə biz bütün bunlara həyatın bizim üçün hazırladığı sürprizi, sınağı kimi qəbul etsək o zaman qələbə çalarıq. Xeyr, əgər bunları kabus kimi görəsek o zaman bizi çətin günlər gözləyir. Həyatın bizə hazırladığı bu sınaqlardan üzü ağ çıxmasaq xoşbəxtliyin dadını ala bilmərik. Sağlığını itirmiş bir insan, yaradanın bizə bəxş etdiklərindən məhrum olan biri bütün bu istirablarla baxmayaraq onda olan yaşama həvəsi, həyat eşqi bir gün gələcək və şəfa tapacağı ümidi... Bu istəmə duyğusu və bu ümid gerçək bir uğurdur. "Bunu bacarmaq isə xoşbəxtliyin özüdür. Ayaqqabımın olmadığı üçün üzülürdüm, ta ki küçədə ayaqları ol-

mayan adam görənə qədər". (Balzak)

Deməli, insan içindəki özünü aşkar etməsə hər zaman axtarış içərisində olacaq.

Hər bir insanın axtardığı şey hüzurdur. Xoşbəxtlik kimilərinə görə maddiyyat, kimilərinə görə isə mənəvi hissələrdən ibarətdir. Amma maddiyyatın verdiyi xoşbəxtliyin ömrü qıсадır. Kimisi üçün xoşbəxtlik sağlamlıqdır. Kimisi üçün paylaşımaqdır. Hüzur paylaşıdqca çıxalır. Bəlkə bir çiçək üçün su bir xoşbəxtlikdir. Bir quş üçün uçmaq, bəlkə də könül üçün şükür edərək arınmaqdır xoşbəxtlik. Xoşbəxtlik içimizdə gizlidir. Onu içimizdən çıxaraq və hayqırmışına izin verək. Həyat boyunca bizə yol yoldaşı olmasının üçün çalışaq.

Bir sözlə xoşbəxtlik sevməkdir. Çirkinin içində gizli olan gözəlliyi görməkdir. Ən çətin zamanlarda belə şükür etməkdir. Dostlar qazanmaqdır. Bəzən ağlamaqdır. Bəzən gülməkdir. Amma önəmli olan gülməyi bacarmaqdır. Xoşbəxt olmaq üçün istəyək. Bağışlamağı bacaraq. Keçmişdən qurtulub indini yaşayaq. Bu şeylərin olması bəlkə də bizim üçün xeyirlidir deyərək, o şeylərin olmasına izin verək. İman sahibi olaq. Özümüzə və ətrafımızdakı insanlara güvenək. Qarşılıqsız sevək ki, bir gün o sevgi gözəl şəkildə bizə doğru gəlsin. Ümid toxumlarını könlümüzdən əksik etməyək, unutmayaq ki, hər buludun arxasında bir günəş vardır.

Hər şeyə pozitiv baxaraq xoşbəxt olaq

DİQQƏT! ÖVLADLARIMIZIN XƏYALLARINI KİMLƏR OĞURLADI?



Beş yaşındaki küçük qızım çəkdiyi rəsmi mənə göstərdi. Rəsmidə yaşına görə mükəmməl deyə biləcəyim şəkildə dağlar, ağaclar, çiçəklər, axar su, günəş çəkmişdi. Bir də rəsmi tamamlayacaq bir ev çəkib, amma evin yanında anlaya bilmədiyim bir şey var. Mən də təbii olaraq soruşdum: "Qızım, bu çəkdiyin nədir?" "Anacan bu bombadır" deyincə bir an diksindim, "bu gözəl

şəkildə bombanın nə işi var?", - deyə. Bir az düşününçə qızımın o günlərdə şiddet məzmunlu uşaq kanalını izlədiyi ağlıma gəldi və vaxt itirmədən o kanalı televizoruzdan dərhal çıxardım.

Yenə eyni şəkildə yoldaşım qardaşı oğlundan bəhs edərkən "qəribə bir uşaqdır, bu yaxınlarda pişiyi əlinə alıb əzizləyir, əzizləyərkən "sən nə gözəl şəysən, nə şirin şəysən belə, səni öldürmək istəyirəm" deyib pişiyi var gücüylə sıxır. Ümumiyyətlə, xoşuna gələn bir şey öldürülmək istənməz, insanların sevgidən içi qaynar və bağırna basmaq istər.

Nümunələri yazmaq istəsək bəlkə də səhifələr çatmaz. Yaxşı, bu cür hadisələri eşidincə uşaqlarımıza nə olur deyə soruşuruqmu?

Uşaqlarımız əylənsin, ayaqlaltında gəzməsin, qonağım gəlincə problem çıxmasın deyərək qarşısına oturduğumuz televizorlar; "texnologiya çağı aman uşağım kimsədən geri qalmasın" deyərək kiçik yaşda əllərinə verdiyimiz kompyuterlər, onların duyğularını, xəyallarını uğurlamasın?

Mütəxəssislər 3 yaşa qədər olan uşaq-lara televizor izləməyi qadağan edir. 3 yaşdan sonra isə təlimatçı proqramları valideynlərl ilə izləyib davamlı diqqətini cəlb edən məqamlarda şərh edilməsini söyləyir. Bu tövsiyələri valideynlərin necəsi tətbiq edir görəsən, onu da düşünmək lazımdır.

Yayımlanan cizgi filmlerinin əksəriy-yətində şiddet, qorxu nümayiş olunur. Şiddət olmayan cizgi filmlərə baxdıǵı-mızda belə mütləq uşaqlarımıza hiyləgər ilan kimi təsir etməyə çalışılan 25-lük kadrular görülür.

Məsələn, cizgi filmlərindəki qızlar elə gözəl, cəzibədar, incə, çox gənc qızların xəyalindəki "90-60-90" ölçülərindədir ki, bir böyük olaraq bizi belə özünə çekir və izlədir. Mütəxəssislər bunu izləyən qız uşaqlarının irəlidə bədən ölçülərim pozulmasın deyərək uşaq dünyaya gətirməyi belə düşünmədiyini söyləyirlər. Ayrıca gündə 1 və ya 2 saat televizor izləyən uşaqlar 5 il sonra 18000 şiddet, cinsi təcavüz kimi şeyləri öyrənmiş olurlar.

Allah-təala tərəfindən işlənməmiş

çirdi: Kiçik yaşlarda internet oyunlarına mübtəla olmuş bir uşağın gerçək həyatda atası yol qəzasında ölürlər. Uşaq eşidincə "aaa, atamın bir canı varmış", - deyir. Bu şəkildə özünü cizgi film qəhrəmanı zənn edərək yüksək mərtəbəli binalardan aşağıya atlayan uşaqların xəbərlərini çox eșitmişik.

Materialist qüvvələr bizim uşaqlarımızın nə gələcəyini, nə də xəyallarını düşünürlər. Onların tək düşüncəsi var; maddi olaraq necə güclü ola bilərəm, insanlara necə çatıb satışlarımı yuxarırlara doğru yüksəldə bilərəm? Təbii ki, sürətli şəkildə təsir edə biləcəkləri ən əhəmiyyətli kütlə uşaqlar olur. Ən günahsız görünən uşaq kanalları belə reklamlar ilə doludur. Reklamlar da davamlı görünüş

Mütəxəssislər 3 yaşa qədər olan uşaqlara televizor izləməyi qadağan edir. 3 yaşdan sonra isə təlimatçı proqramları valideynlər ilə izləyib davamlı diqqətini cəlb edən məqamlarda şərh edilməsini söyləyir. Bu tövsiyələri valideynlərin neçəsi tətbiq edir görəsən, onu da düşünmək lazımdır.

qiymətli bir ləl-cəvahirat şəklində bizə nemət olaraq təqdim edilən o kiçik balalarımızın duyğuları, xəyalları nələrlə cırkləndirilir, bir düşünək.


Cünki Allah-təala Qurani-Kərimdə neçə yerdə "ey ağıl sahibləri düşünməzsinizmi" buyuraraq bizi təfəkkürə sövq edir. Yaxşı, bu günün kiçikləri, sabahın Allah-təalanın "ey ağıl sahibləri", xitabına məzhər olacaq uşaqlarımızın düşüncə bacarıqlarını nələrlə doldururuq?

Saatlarını iki xəstəliyin(iki xəstəlik deyirəm, artıq televiziya və internetin faydasını deyil, zərərini götürürük) başında keçirən uşaqlar həqiqət ilə izlədikləri şeyləri ayırd edə bilmirlər. Internet xəbərlərinin birində belə bir hadisə ke-

dəyişikliyi olduğu üçün uşaqlarda diqqət əksikliyi, bir mövzu üzərində diqqətini toplaya bilməmə kimi problemlər meydana gətirir. "Bir saatlıq təfəkkür 60 illik nafıl ibadətdən üstündür"(Sunu id, Camiu's Kar, 2/127) buyuran Hz. Peyğəmbər (s.ə.s)in tövsiyəsinə, bu şəkildə yetişən gənclik necə diqqətini cəmləyib, təfəkkür edərək uyğunlaşacaq? Və necə axırətini qurtaracaq?

Demək ki, yalnız əyləncə kimi görünen proqramlar uşaqlarımızın xəyallarını və duyğularını oğurlamaqla kifayətlənmir, əbədi həyatlarını da oğurlaya bilmiş. Belə isə, ana-atalar! Uşaqlarımıza dijital dünyanın girdablarında itmədən biz sahib çıxaq...

DİLİN GÜNAHLARI



Inşanın dilini haramlardan (yalan, qeybət və s.) qoruyub özünen və başqasına zərəri olmayan şeyləri danışmağı onun ən gözəl hallarındandır.

İnsan lüzumsuz danışdıqda zamanını israf etdiyi kimi, həmin zamanda qazana biləcəyi şeylərdən də məhrum olar.

Qulun sərmayəsi onun ömür saatlarıdır. Vaxtını boş şeylərə sərf edən və o saatlarda axırətdə azuqə ola biləcək bir savabı qazanmayan sərmayəsini korlamış olar. Peyğəmbərimiz (s.ə.s) hədisi -şəriflərində belə buyurmuşdur:

“Allahın zikrindən başqa şeyləri çox danışmayın. Şübhəsiz, çox danışmaq qəlbi qaraldar. İnsanların Allahdan ən uzaq olanı qəlbi qatı olanlardır.” (Tirmizi)

“Kim Allaha və axirət gününə inanırsa, ya xeyir söyləsin, ya sussun”.

Sevgili Peyğəmbərimiz (s.ə.s) hədisi -şərifdə pis söz danışan insanın hər iki dünyada zərərdə olduğunu belə buyurmuşdur:

“Allah-Təala pis söz danışan, pis söz danışmaq üçün özünü məcbur edən və bazarlarda bağiran kimsəni sevməz”. (İbn Əbi Dünya)

İslam mədəniyyətində, açıq deyilməsindən utanılan şeylər dolayı yol ilə bildirilər. Məsələn, qadınlardan bəhs edərkən “mənim xanimim belə dedi” demək əvəzinə, “evdəkilər belə dedi” və ya “uşaqların anası belə dedi” söylənməsi daha gözəl sayılmışdır.

Bir az da zarafat haqqında danışaq. Adətən, zarafat bir kəsi sevindirmək, onun qəlbini xoş etmək üçün edilir.

Zarafatda bəyənilməyən xüsus ifrat qacmaq və ya davamlı bir şəkildə zarafat edib bunu adət halına gətirməkdir. Davamlı olan zarafat daha artıq gülməyə səbəb olur. Çox gülmək isə qəlbi öldürür. İnsanın hörmət və izzəti ortadan qalxır.

Ancaq bu hərəkətlərdən uzaq olan zarafat hər kəs tərəfindən bəyənilər. Sevgili Peyğəmbərimiz (s.ə.s)in zarafatı necə etməyin örnəkləri az deyil.

Bir gün yaşlı bir qadın Hz. Peyğəmbər (s.ə.s)i ziyarətə gəldi. Hz. Peyğəmbər (s.ə.s) ona:

“Yaşlı qadınlar cənnətə girə bilməz”.- dedi. Bu sözü eşidən yaşlı qadın ağlamağa başlayanda Hz. Peyğəmbər (s.ə.s) qadına:

“Sən o gün yaşlı olmayacaqsan”.- buyurdu və ardından bu ayəti oxudu:

“Həqiqətən, biz (dünyada ikən yaşlanmış qadınları gəncləşdirərək) onları təptəzə bir yaradılışda yarat-dıq. Onları bakırələr etdik. Ərlərinə düşkün və (bir-birlərinə) yaşıdlar (etdik). (Bütün) bunlar sağıdakılar (əməl dəftərləri sağ tərəflərindən verilənlər) üçündür. (Vaqiə: 35-38)

Dilin böyük günahlarından biri də yalan danışmaqdır. Hz. Peyğəmbər (s.ə.s) yalan haqqında buyurur ki:

“Qul yalan söylə-yərkən əmələ gətirdiyi pis qoxuya görə mə-ləklər ondan bir mil uzaqlaşar”. (Tirmizi)

Yalan başqasının zərərinə yol açlığı üçün haramdır. Ancaq gözəl məqsədlər doğruluqla deyil, ancaq yalanla əldə edilə bilirsə o zaman deyilə bilər.

Yalanın adət olduğu və çox vaxt qarşılıqlan yerlərdən biri budur:

-“Yemək yel!”-deyildiyi zaman, qarşidakı adam iştahı olduğu halda “mənim iştahım yoxdur” - deyərsə, bu da yalanın bir çeşidinə aid edilir.

Dilin günahlarından danışib qeybətdən söz açmamaq olmaz. Qeybət-haqqında danışılan insanın özünün olmadığı yerdə və eșitdiyi zaman xoşuna getməyəcəyi şeylərdən danışmaqdır.

Hz. Peyğəmbər (s.ə.s) bir gün səhabəyi kirama belə bir sual verdi:

Qeybətin nə olduğunu bilirsiniz-mi?

-Allah və Rəsulu daha yaxşı bilər.

-Qeybət, (müsəlman) qardaşının

xoşuna getməyən bir şəkildə onu yad etməyindir.

-Mənim dediyim (müsəlman) qardaşında varsa?

-Əgər sənin dediyin (müsəlman) qardaşında varsa onun qeybətini etmiş olarsan. Əgər dediyin onda yoxdursa, böhtan atmış olarsan.

Qeybət sadəcə dil ilə də olmaz. İşarət, dodaq bützmə, göz qırpması, yazı və s. ilə də qeybət edilmiş olunur.

Allah-Təala qeybət edəni ölmüş

qardaşının ətini yeyən bir kimsəyə bənzətmışdır:

“Kimsə kimsənin (arxasından pis niyyət) ilə danışmasın. Sizdən birinizin ölü qardaşının ətini yeməkdən xoşu gələrmi? Ondan diksi-nərsiniz. Allahdan qorxun”. (Hucurat: 12)

Bəs dili qeybətdən necə qorumaq olar? Qeybət edən kimsə qeybət edənin cəhənnəmdə Allahın böyük cəzasına məruz qalacağını, qeybətin qiyamət gündündə yaxşılıqları yox edəcəyini düşünərək dilini qeybətdən qoruya bilər.

Sonda Allah-Təalanın boş, mənasız danışıqları bəyənmədiyini, onlardan üz çevirməyin vacib olduğunu bildirən ayəyi-kəriməni də yada salaq:

“Möminlər mütləq qurtuluşa çatmışdır. O möminlər ki, onlar namazlarında huş içindədirlər. Onlar ki, boş sözlərdən üz çevirərlər”. (Muminun: 1-3)

Rəbbimiz hamımızı bu müjdəyə nail olanlardan etsin!

*Yalan başqasının
zərərinə yol açdığı üçün
haramdır. Ancaq gözəl
məqsədlər doğruluqla deyil,
ancaq yalanla əldə edilə
bilirsə o zaman deyilə bilər.
“Qul yalan söylə-yərkən
əmələ gətirdiyi pis qoxuya
görə mələklər ondan bir mil
uzaqlaşar”.* (Tirmizi)

Körpələrimizi necə qidalandırmalı!

Qida - uşaq orqanizmi üçün enerji mənbəyi olmaqla yanaşı, onun tez və normal böyüməsi üçün zəruridir. Uşaqlarda bir sıra xəstəliklərin gedişi və nəticəsi çox vaxt qidalanma xüsusiyyətləri ilə müəyyən olunur.

Uşaq bir yaşınadək çox sürətlə böyüür: 4 ayınadək onun çəkisi 2 dəfə, 1 yaşında isə 3 dəfə artır. Bir yaşınadək uşaqların qidaya tələbatı böyük olsa da, onu həzm etmək imkanları çox məhduddur. Buna görə də uşaq üçün ən yaxşı qida ana südüdür. Ana südü yaxşı həzm olunmaqla yanaşı, onun tərkibində uşaqın orqanizminə lazım olan və körpəni bir yaşınadək yoluxucu xəstəliklərdən qoruya bilən bütün komponentlər var. Ana südünün nə təbii, nə də süni analoqu yoxdur. Anaya spirtli içkilər içmək, siqaret çəkmək qəti qadağandır və südə özünəməxsus iy, yaxud dad verən qidalalar (soğan, sarımsaq, istiot və s.) yemək olmaz. Süd verən ananın yeməyi üçün heç bir xüsusi pəhriz yoxdur. Ananın yeməyinin tərkibində kifayət qədər zülallar, yağlar, karbohidratlar, vitaminlər və mineral maddələr olmalıdır. Ana gün ərzində 2 litrədək maye içməlidir. Körpənin yemək rejiminə ciddi fikir vermək, həmişə eyni

vaxtlarda yedirmək lazımdır. Əks halda bu uşaqın həzm etməsinə və yuxusuna pis təsir göstərər.

Normal qidalanan sağlam uşaq yemək vaxtı və yeməkdən sonra sakit və gümrəh olur, tez-tez altını isladır (gündə 15-16 dəfə) və gün ərzində 2-3 dəfə qarnı işləyir.

Körpələrin südə olan gündəlik tələbatı da, müxtəlifdir. Yeni doğulmuş uşaq 3 günlük olanadək gündə 40 qr-dan 200 qr-a qədər süd tələb edir. Həftənin sonunda - 400 qr, İki həftəlik olanda - 500 qr, 1 aylıq olanda - 600 qr, 1,5 aylıq olanda - 700 qr-dək, iki aylıq uşaq isə 800 qr-dək süd əmir. Sonrakı aylarda körpənin südə tələbatı hər ay 50 qr artır. Ana südündən əlavə ona qış aylarında gündə 50-100 qr, isti havalarda isə 100-200 qr qaynanmış su vermək lazımdır.

1-1,5 aylıq uşaqın əlavə vitaminlərə və mineral duzlara ehtiyacı olur. Buna görə də ona 3-5 damcıdan başlayıb tədricən 2 xörək qaşığınadək artırmaqla meyvə və tərəvəz şirələri vermək lazımdır. Limon şirəsini (2 damcıdan 1 çay qaşığınadək artırmaq) şəkər şirəsi ilə qarışdırıb vermək olar. 1,5 aylıqdan kök şirəsi vermək (3-4 damcıdan 2 xörək qaşığınadək) məsləhət görülür. Portaşal, çıyələk, ana-



nas, pomidor şirələrini ehtiyatla vermək lazımdır ki, uşaqda diatez (dəridə səpgilər) yaranmasın. 5 aylıq uşaq gündə 40-50qr şirə içir. İki ayından başlayaraq uşağı sürtgəcdən keçirilmiş alma vermək olar (0,5 çay qaşığından 2 xörək qaşığına qədər artırmaqla). 6 aylıq uşağı gündə iki dəfə, yaxşı olar ki, yeməkdən sonra, hər dəfə 30 qr sürtgəcdən keçirilmiş müxtəlif meyvə püreləri vermək olar. Uşaq xəstələndikdə və ya quşduqda şirələrin verilməsini məhdudlaşdırmaq və ya kəsmək lazımdır.

3,5-4 aylıq uşağı soyutma yumurta-nın 1/4-ni, 6 aylığa isə yarısını vermək olar. Yumurta sarısında fosfor, kalsium, dəmir, A, D, B1, PP vitaminləri, həmçinin zülal və yağlar vardır.

Uşağın 4 ayı tamam olduqdan sonra, onun inkişafda olan orqanizminin tələbatı artmağa başlayır və ana südündə olan mineral maddələr onun ehtiyacını ödəmir. Ona görə də sağlam uşaqlara 4 ayından başlayaraq əlavə yeməklər vermək lazımdır. Əlavə yeməyi uşağı verməzdən əvvəl uşağı yedirdir və 2 çay qaşığından başlayıb bir dəfəlik yemək həcmində çatdırana dək hər gün artırırlar. Əlavə yeməyi tərəvəz püreləri ilə başlayırlar. 4 ayından sonra uşağı 5 dəfə ana südü, 1 dəfə isə tərəvəz püresi yedirilir. Bundan əlavə ona yumurta sarısı, kisel və şirələr verilir.

Yeməkdə zülalın miqdarını artırmaq üçün 4 aylıq uşağı 10 qr təzə hazırlanmış kəsmik də vermək olar. Kəsmiyi süd və ya qatığa qarışdırırlar. 6 aylıq uşaq üçün kəsmiyin miqdarını 50 qr-a, 1 yaşınadək isə 100 qr-a qə-

dər artırırlar. Yumurta sarısını (3-4 aylıqda 1/4-ni, 6 aylıqda hər gün yarısını) sıyıq və ya tərəvəz (kartof, gül kələm, kök və s.) püresinə qatırlar. 5 aylıq uşağı 5%-li manna sıyığı (100 qr mayeyə 1 çay qaşığı manna yarması), 6 aylıq uşağı isə 10%-li manna sıyığı vermək olar. Bütün yeni başladığımız yeməklər kimi sıyığı da 2-3 çay qaşığından başlayıb 150-200 qr-a qədər çatdırmaq lazımdır.

7 aylıq uşağı yağız ət bulyonu (2 xörək qaşığından 50 ml-ə qədər) və bişmiş əti iki dəfə maşından keçirib vermək olar.

8 aylıq uşağı gündə 3 dəfə ana südü, o biri yeməklərində isə manna sıyığı, tərəvəz püresi (150qr), tərəvəz və ya ət bulyonu (70 qr) ilə ağ çörək, kəsmik və ya maşından keçirilmiş soyutma ət vermək lazımdır.

9 aylıq uşağı gündə 2 dəfə süd verilir. Uşaq 10 aylıq olanda ona əti və ya balığı püre, yaxud xırda küftələr şəklinde hazırlamaq olar. 11-12 aylıq uşağı gündə bir dəfə ana südü, yuxarıda göstərilənlərdən əlavə olaraq 1 dəfə də ət kotleti və bulyonda hazırlanmış şorba verilir.

1 yaşına çatanda uşaq artıq müxtəlif dadlı və qidalı yeməklər yeyir və onu süddən ayırmaq həm ana, həm də uşaq üçün asan olur. Sağlam, normal inkişaf edən uşağı 11-12 aylıqda döşdən ayırlar. Uşağı xəstə vaxtı, isti havalarda və peyvəndlər vurularkən süddən ayırmaq olmaz.

ƏSRİN XƏSTƏLİYİ QRİP

MEDİCUS tibb mərkəzinin
həkimi Gülnar QULİYEVA

Qrip haqqında ilk anlayışa e.ə 412-ci ildə Hippokratın əsərlərində rast gəlmək mümkündür. Tarixdə acı nəticələrlə sonlanan bir neçə “Qrip pandemiyası” olmuşdur. 1918-1920-ci ildə baş vermiş məşhur “İspanka pandemiyası” 20 milyondan artıq insanın həyatına son qoymuşdur. Qrip toksikoz, kataral əlamətlərlə, traxeya və bronxlarda zədələnmə ilə müşahidə olunan kəskin yoluxucu xəstəlikdir.

Qrip virusunun A, B, C tipləri mövcuddur, virus tez-tez öz antigen quruşunu dəyişir, yəni serotiplər əmələ gətirir. Orqanizmdə bir serotipə görə yaranan immunitet başqa serotipə təsir göstərmir. Buna görə də insan ömrü boyunca müxtəlif serotipli qrip xəstəliyinə yoluxa bilər.

Qrip insanlar arasında əsasən hava, damcı yolu ilə yoluxur. Öskürmə, asqırma, danışq zamanı xəstənin və yaxud virusdaşıyan insanın burun, udlağından ətrafa virus və mikrobla zəngin ağız suyu, selik, bəlgəm atılır, qısa vaxt ərzində xəstənin ətrafında bu cür aerosol hissəcikləri ilə zəngin yüksək konsen-trasiyalı infeksiyalı sahə əmələ gəlir. Müəyyən olunmuşdur ki, bağlı ağızla asqırma zamanı ətrafa atılan aerosol hissəciklərinin miqdarı 10-70 dəfəyə kimi azalır. Qeyd etmək lazımdır ki, hər virusa yoluxmuş insan xəstələnmir. Bu birbaşa orqanizmin möhkəmliyindən, ümumi sağlamlıq vəziyyətdən, immun sistemin-



dən asılıdır.

Qrip adətən kəskin başlayır. İnkubasiya dövrü 1-2 gün çəkir. Sonra kəskin kliniki əlamətlər qızdırma, başağrı, üşütmə, titrətmə, əzələ və oynaqlarda ağrı, ümumi halsızlıq, gərginlik başlayır. Xəstəliyin ağırlığı bir çox faktordan - orqanizmin ümumi sağlamlıq vəziyyətdən, yaşıdan, xəstənin əvvəl bu virus tipi ilə xəstə olub-olmamağından asılıdır. Bunnardan asılı olaraq xəstəliyin 4 forması: yüngül, orta ağır, ağır və hipertoksik forması inkişaf edir. Yüngül formalı qrip zamanı bədən temperaturu normal olur və yaxud 38° C-dən çox olmur. Infeksion toksikoz əlamətləri az olur. Orta ağır qrip zamanı temperatur $38.5-39.5^{\circ}$ C-yə kimi yüksəlir və xəstəliyin klassik simptomları yaranır: intoksikasiya-güclü tərləmə, zəiflik, işiqdanqorxma, əzələ və oynaq ağrıları, başağrıları, kataral əlamətlər-

yumşaq damaq, udlaqda qızartı, gözlerde qızartı, quru öskürək, səsin dəyişilməsi, zökəm, pnevmoniya və s. meydana çıxır. Ağır forma qrip zamanı temperatur 40-40.5°C- yə kimi yüksəlir. Yuxarıdakı əlamətlərlə yanaşı ensefalopatiya əlamətləri (psixotik vəziyyətlər, qıcolmalar, hallusinasiyalar), burun qanaxması, qusma yaranır. Hipertoksik forma qrip çox təhlükəli olub yuxarıdakı əlamətlərlə yanaşı meningial əlamətlər, ağciyər çatışmazlığı, ağciyər ödemi, beyin ödemi kimi nəticələr verə bilər. Lakin qripin gedişini əvvəlcədən təyin etmək mümkün deyil və qeyri-düzgün müalicə bir sıra ağrışmalar (pnevmoniya, otot, haymorit və s.) verə bilər. Buna görə də, xüsusilə uşaqlarda və yaşlılarda özünü müalicə qəti yolverilməzdır. Yalnız həkim xəstənin ümumi vəziyyətini düzgün qiymətləndirə bilər. Həkim məsləhətinə qədər ev şəraitində aşağıdakılardan istifadə etmək olar:

1. Çoxlu maye qəbulu intoksikasiya əlamətlərini-halsızlıq, titrətmə, sümük-oynaq ağrılarını azaldır. Qızdırma zamanı itirilmiş maye itkisini bərpa edir, bəlgəm durulaşır, öskürəklə ifrazı asanlaşır.
2. Qızdırmasalıcı, ağrıkəsici və iltihab əleyhinə dərmanlardan istifadə etmək. Əgər ağrı, qıcolmaya meyllik, ürək-damar sistemi xəstəliyi yoxdur, qızdırmanın 38.5° dən aşağı salmaq məsləhət deyil. Çünkü qızdırma orqanizmin müdafiə reaksiyası olub virusun çoxalmasına mane olur. Dərmanla yanaşı fiziki soyutmadan da istifadə etmək olar. Alına və iri damarların keçdiyi yerlərə (boyun, dirsək, dizaltı çuxura) soyuq kompreslər qoymaqla olar. Xəstənin bədənini suda həll olmuş spirit və ya sirkə ilə silmək olar. Həkim göstərişi olmadan antibiotik qəbulu da yolverilməzdir. Çünkü antibiotik vírusa nəinki təsir etmir, həm də im-

muniteti azaltmaqla xəstəliyin ağrılaşmasına səbəb olur.

3. Burun damcılardan istifadə etmək. Bu dərmanlar burun damarlarını daraltmaqla tənəffüsü asanlaşdırır, burundan selik ifrazını azaldır.

4. Dezinfeksiyaedici məhlullarla qarara etmək.

Xalq təbabətində immuniteti artırmaq və soyuqdəyməyə qarşı bir çox üsullar var. Bunlardan bir neçəsini qeyd edək:

1. Bir litr soyuq suya 5 xörək qaşığı quruluburnu meyvəsi əlavə edib 10 dəqiqə qaynadılır. Alınmış məhlulu 8-10 saat saxladıqdan sonra bir stəkan olmaqla gündə 4-5 dəfə qəbul etmək olar.

2. İki limon və iki baş sarımsaq əzilir. Alınan sıyığın üzərinə 1litr qaynar su əlavə edilir. 3 gün qaranlıqda saxlandıqdan sonra 1 xörək qaşığı gündə bir dəfə yeməkdən əvvəl qəbul etmək olar.

Qripin profilaktikası üçün müalicəvi bədən tərbiyəsi, idmanla məşğul olmaq, bədəni möhkəmləndirmək, qida rejiminə düzgün riayət etmək, təzə meyvə, tərəvəz qəbul etmək, zərərli vərdişlərdən çəkinmək lazımdır. Mövsüm dəyişikliyi və havaların soyuduğu zamanlarda soyuqdan qorunmaq, ailədə və ya olduğumuz mühitdə xəstə varsa özümüz və xəstənin xüsusi maskalardan istifadə etməsinə çalışmaq, otağı tez-tez havalandırmaq, təmiz havada daha çox olmağa fikir verilməlidir. Xəstə ilə ellə görüşdüyüümüz zaman, qapı dəstəyinə toxunmaqla və ya xəstənin istifadə etdiyi əşyalara toxunmaqla virus sağlam əllərə, buradan da göz, burun, ağıza ötürülür. Bunları nəzərə alaraq xəstənin və xəstəyə qulluq edənlər tez-tez əllərini sabunla yumalı, şəxsi gigiyena qaydalarına ciddi əməl etməlidirlər.

YANDIRSA DA FAYDALIDIR



Gicitkən bitkisinin adı “urere” latin sözündən götürüлüb, yandırmaq deməkdir. Gicitkənin müalicəvi xüsusiyyətləri haqda məlumatlar qədim Roma alimləri Qalen, Qorasiy, Pliniy və Katullanın əsərlərində əksini tapmışdır. Qədim slavyan atalar sözündə deyilir ki, “bir gicitkən yeddi həkimi əvəz edir”.

Dərman xammalı kimi gicitkənin yarpaqlarından və köklərdən istifadə olunur. Gicitkən yarpağının tərkibində askorbin turşusu, karotin, mineral duzlar, nişasta, alkaloidlər və s. maddələr vardır.

Gicitkən yarpağının tərkibində olan əsas təsireddi maddələr vitaminlər və dəmir duzlarıdır. Bunlar orqanizmdə ümumi maddələr mübadiləsini, xüsusən də lipid mübadilə-

sini tənzimləyir. Gicitkən yarpağının tərkibində olan K vitamini qaraciyərdə əsas laxtalanma faktorlarından biri olan protrombinin sintezini sürətləndirir və güclü qankəsici təsir göstərir. Lakin nəzərə almaq lazımdır ki, qankəsici xüsusiyyətə yalnız təzə yarpaqlar malikdir. Qurudulmuş yarpaqlar isə əksinə, qanın laxtalanmasını 2 dəfə azaldır. Bundan başqa gicitkən yarpaqlarının ödqvocu, sidikqvocu, iltihab əleyhinə, damardaraldıcı xüsusiyyətləri var. Gicitkən yarpağı qanda şəkərin miqdarını azaldır və südverən analarda süd ifrazını da artırır.

Gicitkən köklərinin dəmləmə və bişirmələri böyrək və mədə xəstəliklərində, diareyalarda, dizenteriyada, helmintoz, furunkulyoz, revmatizm, bronxial astma, ağciyər vərəmi zamanı, həmçinin bəlgəmgətirici, qızdırmasalıcı vasitə kimi və saçların dibini bərkitmək üçün istifadə olunur.

Yarpaqların dəmləməsi uşaqlıq, bağırsaq, böyrək, ağciyər və digər qanaxmalarda və yuxusuzluqda tətbiq edilir. Yapon xalq təbabətində gicitkənin təzə şirəsi arı və ilan çalan zaman zəhər əleyhinə vasitə kimi istifadə olunur.

İstifadə formaları: Gicitkən yarpaqlarının dəmləməsini hazırlamaq üçün 10 qr. (2 xörək qasığı) xam-



malın üzərinə 200 ml (1 stəkan) qaynar su tökülür, 15 dəq. dəmlənir, süzülür. Üzərinə qaynadılmış su əlavə edərək əvvəlki həcmə çatdırılır. Gündə 3-5 dəfə, hər dəfə 1/4-1/2 stəkan yeməkdən əvvəl qəbul edilir.

Gicitkən köklərinin

bişirilməsi: 20 qr. xammalın üzərinə 200 ml (1 stəkan) şərbət əlavə edib, 15 dəq. qaynatmaqla hazırlanır. Bir xörək qasığından gündə 5-6 dəfə qəbul edilir.

Təzə gicitkən yarpaqlarının şirəsi öd daşı və böyrək daşı xəstəliyində 1 xörək qasığından gündə 3-4 dəfə, daxili qanaxmalarda isə 1 çay qasığından gündə 4-5 dəfə daxilə qəbul edilir.

Qanın laxtalanması yüksək olan şəxslərə, hipertoniya və aterosklerozdan əziyyət çəkənlərə, eyni zamanda uşaqlığın kistası, polipi və digər şışləri ilə əlaqədar qanaxmalarda, xüsusən də böyrək xəstəliklərində gicitkəndən istifadə etmək olmaz.

Gicitkənli omlet: Gicitkən yarpaqlarını (500 qr.) duzlu suda bişirin, süzün və xırda doğrayın. 3 baş soğanı doğrayıb yağıda qovurub, üzərinə şüyüb və ya cəfəri əlavə edin, gicitkənlə qarışdırıb yumşalana qədər qovurun. 2 ədəd yumurtanı çalıb qovurmanın üzərinə töküv və hazır olana qədər bişirin.

Gicitkən şirəsi: təzə gicitkən yarpaqlarını ətçəkən maşından keçirin, üzərinə qaynadılmış soyuq su (500 ml) töküb qarışdırın və tənzifdən keçirin. Sixilmiş kütləni yenidən ətçəkən maşından keçirin, 500 ml su ilə qarışdırıb sixın, əvvəlki porsiyanın üzərinə əlavə edin. Şirəyə zövqə görə şeker əlavə etmək olar.





BANANLI RULET

Ərzaqlar:

1 paket kakaolu peçenye
1 stəkan şəkər tozu
Yarım stəkan un
4,5 stəkan süd
50 qr marqarin
Vanil, şokolad sousu, krem şanti,
banan

Hazırlanması:

Kakaolu peçenyeni yaxşıca toz halını alanadək sürtgəcdən keçirib listə yayırıq. Marqarin ilə unu qovurub, südü və vanili əlavə edərək bişiririk. Bişdikdən sonra mikserlə çırpbı peçenyenin üzərinə yayırıq. Soyuduqdan sonra krem şantini 1 stəkan süd ilə çırpbı so-



yuyan qarışımın üzərinə çəkirik. Sonra banani arasına qoyub rulet formasında bükürük. Sonra şokolad sousunu üzərinə töküb süfrəyə veririk. Nuş olsun!

YAŞIL NOXUD ŞORBASI



4 nəfərlik

Ərzaqlar:

500 qr yaşıl noxud
1 soğan
2 yemək qaşığı zeytun yağı
4 stəkan toyuq suyu
Duz, qara bibər.
Şüyünd

Hazırlanması:

Yaşıl noxudu təmizləyin, sonra soğanı təmizləyib xırda-xırda doğrayın. Soğanı zeytun yağında qovurun. Duz və qara bibəri əlavə edin. Toyuq suyunu tökün. Qaynamağa başladıqda yaşıl noxudu tökün və yumşalana qədər bişirin. Bişən noxudun az bir hissəsini ayırin. Qalan noxudları püre halını alanadək blenderdən keçirin. Sonra ayırdığınız noxudu və xırda-xırda doğranmış şüyüdü əlavə edib 1-2 dəqiqə qaynatıldıqdan sonra süfrəyə verə bilərsiniz. Nuş olsun!

QOZLU BADIMCAN SALATI

Ərzaqlar:

4 ədəd badımcan
4 ədəd bibər
yarım dəstə cəfəri
2 diş sarımsaq
250 qr qatıq
3 x/qasığın duru yağ
1 stəkan qoz içi
istiot, duz
sirkə

Hazırlanması:

Badımcan və bibərləri közdə bişirin ya da sobaya atın bir az bişsin ki, yumşalsın. İkisinin də qabıqlarını soyun, doğrayın. Qozu da xırda-xırda



doğrayın. Sarımsaqları əzin. Cəfəridən başqa bütün ərzaqları qarışdırın. Servis edərkən cəfərilə bəzəyin...

PƏRDƏLİ PLOV

Ərzaqlar:

3 stəkan düyü
1 stəkan badam
2 yemək qasığının kərə yağı
Duz, qara bibər
Toyuq suyu, toyuq əti
Xəmir üçün:

3 stəkan un
3 yumurta
100 qr kərə yağı
Qatıq, duz.

Hazırlanması:

Düyünü isladin. Qazana əvvəl bitki yağı və kərə yağı qoyun. Düyü və badamı töküb bir az qovurun. Duzunu əlavə etdikdən sonra bişirdiyiniz toyuğun suyunu töküb qarışdırın və qapaqla örtün.

Xəmirin hazırlanması: qarışdırma qabınaunu qoyun ortasına kərə yağı yumurta və qatıq əlavə etdikdən

sonra yumşaq xəmir hazırlayın.

Xəmiri unlayıb yuvarlaq şəkildə açın. Bir parçasını qapaq üçün ayırin. Əvvəlcədən kərə yağıyla yağlanmış qazanın içində badamları düzün.


Açıığınız xəmiri qazanın içində yerləşdirin.

Hazırlığınız plovun içində didiklədiyiniz toyuq ətini və qara bibəri qatıb qarışdırın. Sonra xəmirin içində qoyun. Üzərinə xəmirdən hazırlığınız qapağı qoyun. 180 dərəcədə elektrik sobada bişirin. Hazır olduqdan sonra süfrəyə verin. Nuş olsun!



**“BİZİM AİLƏ” JURNALI “MƏHƏRRƏM
AYI VƏ AŞURA GÜNÜNÜN
ƏHƏMİYYƏTİ” MÖVZUSUNDA KON-
FRANS KEÇİRDİ**

Hicri ayların ilki olan Məhərrəmi-Şərif ayında baş verən mühüm hadisələr, ilahi təcəllilər və islami bir tarix başlangıcı qəbul edilməsi baxımından Müsəlmanlar arasında böyük bir əhəmiyyət kəsb edir. Deyə bilerik ki, Məhərrəm ayı bütün bəşəriyyət tarixində önəmli yeri olan bir aydır. Elə bu səbəbdən də dekabr ayının 15 də “Bizim ailə” jurnalının təşkilatçılığı ilə Gəncliyə Yardım Fonduun konfrans salonunda “Məhərrəm ayı və Aşura gününün əhəmiyyəti” mövzusunda konfrans keçirildi. Konfransda Qafqaz Müsəlmanları İdarəsinin ictimaiyyətlə əlaqələr və ailə məsələləri üzrə müavini Qəmər xanım Cavadlı, “Bizim ailə” jurnalının redaktoru Gülnarə Seyidova, Bakı İslam Universitetinin məzunlarından ilahiyatçı Məryəm Dəmir çıxış etdilər. Konfransın açılışında Mədinə Muhamməd tərəfindən Qurani-Kərim oxundu. Daha sonra Qəmər xanım Cavadlı Məhərrəmlik ayı haqqında ümumi məlumat və Aşura gündündə qan vermə aksiyalarının faydalardından danışdı. Gülnarə Seyidova Məhərrəmlik ayının İslam dünyası üçün tarixi əhəmiyyəti, Aşura gününün önəmi və bu mübarək günlərdə nələr etmək lazım olduğunu haqda məlumat verdi. Tədbirdə çıxış edən Məryəm Dəmir isə əhli-beyt sevgisi və Hz. Hüseynin şəhid edilməsi barədə qonaqlara tarixi məlumatlar verdi. Tədbirdə bütün İslam Dünyası üçün əsrlər keçəsə də sağalmaz yara olan “Kərbəla Faciəsi”nin şəhidləri rəhmət və təzimlə yad edildi. Eyni zamanda Şəbnəm Mədrəsəsinin tələbələri və “Gözdən Əllillər Cəmiyyətinin” nümayəndələri ilahilər oxuyaraq qonaqlara duyğulu anlar yaşatdilar.



AĞI YAXUD FƏRYAD

*Şərha şərha oldu ləblər, yandı canım bir su ver.
Kərbəlada yaxdı zalim, axdı qanım bir su ver.*

*Əhli-Beytik, bigünahız qıymayıñ məsumlara
Sizdə insaf yoxmu yahu, qəmküsərim bir su ver.*

*Cöl tutuşmuş, sanki vulkan od püsskürür hər yana,
Yavrular fəryad edərlər yandı bağrim bir su ver.*

*Gəl Hüseynim getmə artıq, lal kəsilmiş hər təraf
Əl açalım yalvaralı, asumanım bir su ver.*

*Hər keçən gün on Məhərrəm, çox yamandır halımız
Səbrə artıq yox təhəmmül natuvanım bir su ver.*

*Ölkəmizdə xor görülmək qəhr ediyor ya Hüseyin
Cəddi-pakin hörmətiçün növcavanım bir su ver.*

*Fatimənin örtüsünə əl uzatdılara bu gün
Ağlayır vicdani xalqın, qəhrəmanım bir su ver.*

*Bir udum su verməyən Peygəmbərin övladına
Yalan dünya istədiyin şəxsə var get bir su ver!..*

Mahmut Kaya